

# कांग्रेस ने असम के युवाओं को गुमराह किया, उन्हें आतंकवाद के रास्ते पर धकेला : पीएम मोदी

बढ़ता राजस्थान

गुवाहाटी (एजेंसी)। पीएम मोदी ने असम दौरे के दूसरे दिन सिलचर में कहा कि कांग्रेस ने अपने शासनकाल में असम के युवाओं को गुमराह किया। उन्हें हिंसा और आतंकवाद के रास्ते पर धकेला। लेकिन आज यह राज्य अवसरों का सागर है। पीएम ने बताया कि कांग्रेस ने असम को 'फूट डालो-राज करो' नीति में रखा। आज असम खुला आसमान है। असम भारत के सेमीकंडक्टर सेक्टर का अहम हिस्सा बन रहा है। राज्य ने सरकारी नौकरियों के रास्ते खोले हैं। पीएम अपनी स्पीच में कहा कि कांग्रेस ने नॉर्थ ईस्ट को भुला दिया था, लेकिन बीजेपी की डबल इंजन की सरकार ने इसे ऐसे कनेक्ट किया जिसकी हर जगह चर्चा है। नॉर्थ ईस्ट आज दक्षिण एशिया जोड़ने वाला सेतु बन रहा है। इसके पहले मोदी ने सिलचर में 23,550 करोड़ के प्रोजेक्ट्स का उद्घाटन किया। उन्होंने कहा कि सिलचर को बराक घाटी का गेटवे है। लेकिन कांग्रेस ने नॉर्थ ईस्ट को दिल्ली से और दिल से दूर रखा था।

दो दिन में असम को मिले

47,600 करोड़ के डेवलपमेंट प्रोजेक्ट्स

पीएम मोदी ने असम में 47,600 करोड़ के डेवलपमेंट प्रोजेक्ट्स का शिलान्यास और उद्घाटन किया। दौरे के पहले दिन 13 मार्च को गुवाहाटी में पीएम ने 24,250 करोड़ के प्रोजेक्ट्स का उद्घाटन-शिलान्यास किया था। दूसरे दिन 14 मार्च को सिलचर में नॉर्थ-ईस्ट के पहले ग्रीनफील्ड 4-लेन हाई-स्पीड शिलान्यास-सिलचर कॉरिडोर और असम माला 3.0 परियोजना सहित कई योजनाओं की नींव रखी। इन प्रोजेक्ट्स की लागत 23,550 करोड़ है।



सिलचर में मोदी के कांग्रेस पर लगाए 5 आरोप

- 10 साल के अंदर हमने यहां के किसानों की जेब में सीधे 20,000 करोड़ डाले हैं। कांग्रेस के 10 साल के शासन के दौरान, भले ही प्रधानमंत्री असम से चुने गए थे, लेकिन उन्होंने एक पैसा भी नहीं दिया।
- जब दुनिया युद्धों का सामना कर रही है। हमारी कोशिश है कि देश के लोगों पर असर कम कर सकें। लेकिन कांग्रेस जिम्मेदार राजनीतिक दल बनकर लोगों के बीच घबरहाट फैलाने की कोशिश कर रही है।
- कांग्रेस के पास असम और देश के लिए कोई विजन नहीं है, वे तो बस मोदी को गाली देना, अफवाहें फैलाना और लोगों को गुमराह करने के लिए झूठ बोलना जानते हैं।
- कांग्रेस ने बराक घाटी को कमजोर करने में भी बड़ी भूमिका निभाई। जब भारत आजाद हुआ, तो कांग्रेस ने सीमा-निर्धारण इस तरह होने दिया कि बराक घाटी का समुद्र तक पहुंचने का रास्ता कट गया।
- बीजेपी का मंत्र विकास की दौड़ में पीछे रह गए लोगों को प्राथमिकता देना है। जहां कांग्रेस की सोच खत्म होती है, वहां से हम काम करना शुरू करते हैं।

पीएम का आरोप- कांग्रेस

देश को बदनाम करने में लगी है

यहां नेक्स्ट जनरेशन टेक्नॉलजी का हब बन रहा है। मेडिकल कॉलेज, एम्स का सशक्त नेटवर्क बन रहा है। अब ऐसी हर ताकत को मुंहतोड़ जवाब देना है जो असम को पुराने दौर में ठकेलने की कोशिश करती है। मोदी ने कहा- मैं सिलचर को सावधान करता हूँ, देश का हर राज्य कांग्रेस को सबक सिखा रहा है। कांग्रेस लगातार चुनाव हार रही है। सिलचर ने कांग्रेस को असम से बाहर निकाला है। कांग्रेस खुद के इतिहास की संचुरी बनाने वाली है। कांग्रेस के नेता देश को बदनाम करने में लगी है। दिल्ली में इतनी बड़ी एआई समिट सफलता पूर्वक पूरी हुई, दुनियाभर के नेता, टेक्नॉलॉजी कंपनी के लीडर दिल्ली आए थे। कांग्रेस ने इसे बदनाम के लिए कपड़ा फाड़ प्रदर्शन किया।



पीएम ने कहा- कांग्रेस ने झूठी रील बनाने की इंस्ट्री खोली, युवा सतर्क रहें

कांग्रेस मोदी को भर-भर के गाली दे। कांग्रेस का देश के लिए कोई विजन नहीं है। इन्होंने झूठी रील बनाने की इंस्ट्री खोली हुई है। दुनिया भारत के तेज विकास को नहीं पचा पा रही है। कांग्रेस विदेश ताकतों के हाथ की कटपुलती रहेगी। असम के हर नागरिक को, हर नौजवान को कांग्रेस से सतर्क रहना है। असम, बराक वैली विकास के पथ पर आगे बढ़ चुके हैं। वह दिन दूर नहीं, जब बराक वैली को विकास के नए सेंटर के रूप में पहचान मिलेगी।

मोदी बोले- कांग्रेस की कोशिश पैनिक क्रिएट हो और देश मुश्किल में फंसे

मोदी ने अपने संबोधन में कहा- पूरे देश ने कांग्रेस के इस कपड़ा फाड़ भेद प्रदर्शन की बुराई की। दिल्ली का परिवार इसे अपना मेडल मान रहा है। दुनिया में चारों तरफ, हमारे पड़ोस में युद्ध के हालात हैं। इसके कारण बनी स्थितियों से निपटने के लिए हमारे देश के नागरिकों के लिए कम से कम मुसीबतें आए, सरकार उसके लिए प्रयास कर रही है। इस समय कांग्रेस से उम्मीद थी कि वह जिम्मेदार राजनीतिक दल की भूमिका निभाए, लेकिन वह एक बार फिर फेल हो गई। कांग्रेस कोशिश में है कि देश में पैनिक क्रिएट हो और देश मुश्किल में फंस जाए।

हवाई सफर हुआ महंगा, इंडिगो ने बढ़ाया फ्यूल चार्ज  
मिडिल ईस्ट तनाव का असर, 14 मार्च से घरेलू-अंतरराष्ट्रीय फ्लाइट्स महंगी, आधी रात से नई रेट लागू



बढ़ता राजस्थान

जयपुर। इंडिगो एयरलाइंस ने फ्लाइट टिकटों पर नया फ्यूल चार्ज लागू किया है। देश की बड़ी एयरलाइन कंपनियों में से एक इंडिगो एयरलाइंस ने यात्रियों को झटका देते हुए यह घोषणा की। 14 मार्च की रात 12:01 बजे से होने वाली नई बुकिंग पर यह अतिरिक्त शुल्क लगाया जाएगा। एयरलाइंस के अनुसार- वैश्विक स्तर पर ईंधन कीमतों में तेज बढ़ती और खासतौर पर मिडिल ईस्ट में बढ़ते तनाव के कारण एविएशन फ्यूल महंगा हुआ है। इसी वजह से कंपनी ने घरेलू और अंतरराष्ट्रीय उड़ानों पर अलग-अलग श्रेणियों में फ्यूल चार्ज लगाने का निर्णय लिया है। घरेलू उड़ानों पर यात्रियों को अब अधिकतम 425 रुपये तक अतिरिक्त फ्यूल चार्ज देना होगा। वहीं अंतरराष्ट्रीय उड़ानों में यह शुल्क दूरी और रूट के अनुसार अलग-अलग तय किया गया है।

मिडिल ईस्ट रूट की उड़ानों पर 900 रुपए तक चार्ज

मिडिल ईस्ट रूट की उड़ानों पर लगभग 900 रुपए तक अतिरिक्त फ्यूल चार्ज लगाया जाएगा। इसके अलावा साउथ-ईस्ट एशिया और चीन रूट की फ्लाइट्स पर 1800 रुपए तक का अतिरिक्त शुल्क लिया जाएगा। अफ्रीका रूट पर भी 1800 रुपए का फ्यूल चार्ज लागू किया गया है। सबसे ज्यादा असर यूरोप जाने वाली उड़ानों पर पड़ेगा, जहां यात्रियों को टिकट बुक करते समय 2300 रुपए तक अतिरिक्त फ्यूल चार्ज देना पड़ सकता है।

एलपीजी ला रहे 2 भारतीय जहाजों ने होर्मुज पार किया  
ईरान ने गुजरने की इजाजत दी थी, 2-3 दिन में भारत पहुंचेंगे

बढ़ता राजस्थान

तेल अवीव/तेहरान (एजेंसी)। अमेरिका-इजराइल और ईरान जंग का शनिवार को 15वां दिन था। खाड़ी देशों से एलपीजी लेकर आ रहे भारत के दो जहाज सुरक्षित रूप से होर्मुज स्ट्रेट पार कर गए हैं। ईरान ने एक दिन पहले इन जहाजों को गुजरने की अनुमति दी थी और अब ये भारत के पश्चिमी तट की ओर बढ़ रहे हैं। शिपिंग जलमार्ग मंत्रालय के विशेष सचिव राजेश कुमार सिन्हा के मुताबिक भारतीय झंडे वाले एलपीजी कैरियर शिवालिक और नंदा देवी ने शनिवार होर्मुज स्ट्रेट पार किया। दोनों जहाज कुल 92,700 टन एलपीजी लेकर भारत आ रहे हैं। अधिकारियों ने बताया कि दोनों जहाज गुजरात के मुंद्रा और कांडला बंदरगाह की ओर जा रहे हैं और इनके अगले 2-3 दिनों में भारत पहुंचने की संभावना है। ये दोनों जहाज उन 24



जहाजों में शामिल थे, जो मिडिल-ईस्ट में जंग शुरू होने के बाद होर्मुज स्ट्रेट के पश्चिमी हिस्से में फंस गए थे। इससे पहले भारत में ईरान के राजदूत मोहम्मद फतहली ने शुक्रवार को कहा था कि ईरान ने कई भारतीय जहाजों को इस जलमार्ग से गुजरने की अनुमति दी है, हालांकि उन्होंने यह नहीं बताया कि कुल कितने जहाजों को अनुमति दी गई।

अमेरिका बोला- खार्ग आइलैंड पर 90 ईरानी सैन्य ठिकाने नष्ट

अमेरिका ने दावा किया है कि उसकी सेना ने ईरान के खार्ग आइलैंड पर बड़े पैमाने पर सटीक हमले किए, जिनमें 90 से ज्यादा सैन्य ठिकानों को नष्ट कर दिया गया। अमेरिकी सेंट्रल कमांड के अनुसार हमले में तेल से जुड़े इंफ्रास्ट्रक्चर को नुकसान नहीं पहुंचाया गया। CENTCOM ने सोशल मीडिया प्लेटफॉर्म ट्वीटर पर जारी बयान में कहा कि हमले में नौसैनिक माइंस के भंडारण केंद्र, मिसाइल स्टोरेज बंकर और कई अन्य सैन्य ठिकानों को निशाना बनाया गया। अमेरिकी सेना ने इसे लार्ज-स्कैल प्रिंसिपल स्ट्राइक बताया। इससे पहले एक ईरानी अधिकारी ने कहा था कि खार्ग आइलैंड से तेल निर्यात बिना किसी रुकावट के जारी है और वहां तेल कंपनियों की गतिविधियां सामान्य रूप से चल रही हैं।

एआई वकील के दिमाग की जगह नहीं ले सकता

सुप्रीम कोर्ट के जज बोले-एआई समय बचाने में मददगार, लेकिन अनुशासित फैसले लेने के काबिल नहीं

बढ़ता राजस्थान

हैदराबाद (एजेंसी)। सुप्रीम कोर्ट के जज जस्टिस विक्रम नाथ ने शनिवार को कहा कि एआई वकील के प्रशिक्षित दिमाग और जज की नैतिक जिम्मेदारी की जगह नहीं ले सकता। उन्होंने आगे कहा कि अगर समझदारी से इस्तेमाल किया जाए, तो एआई समय बचा सकता है और कानूनी काम के कुछ पहलुओं को ज्यादा आसान बना सकता है। जस्टिस विक्रम तेलंगाना में एक कॉन्फ्रेंस को संबोधित कर रहे थे। जस्टिस नाथ ने आगे कहा कि टेक्नॉलॉजी किसी नोट का ड्राफ्ट बनाने में मदद कर सकती है, लेकिन इसे कानून बनाने की इजाजत नहीं दी जा सकती। उन्होंने कहा कि एआई के गलत इस्तेमाल की वजह से



न्यायिक व्यवस्था को इस हद तक नहीं जाना चाहिए कि वह इससे पूरी तरह से दूरी बना ले। उन्होंने इसके साथ ही कहा कि एआई महज एक टूल है, और एक टूल को टूल ही रहना चाहिए। इस कार्यक्रम में सुप्रीम कोर्ट के जज, सतीश चंद्र शर्मा और तेलंगाना हाई कोर्ट के मुख्य जज, जस्टिस अपारेष कुमार सिंह ने भी बात रखी।

मुख्यमंत्री ने सफाईकर्मियों को दी पीपीई किट

बढ़ता राजस्थान

जयपुर। जयपुर के अल्बर्ट हॉल म्यूजियम से शनिवार को प्रदेशव्यापी स्वच्छता संकल्प एवं जागरूकता अभियान की शुरुआत हुई। इस मौके पर मुख्यमंत्री भजनलाल शर्मा ने खुद श्रमदान कर स्वच्छता का संदेश दिया और लोगों से अपने आसपास साफ-सफाई बनाए रखने का आह्वान किया। राज्य स्तरीय कार्यक्रम में बड़ी संख्या में सफाईकर्मियों, जनप्रतिनिधियों, अधिकारियों और आमजन मौजूद रहे। मुख्यमंत्री ने नगर निगम के सफाईकर्मियों को पीपीई किट बांट कर

पीएम स्वनिधि योजना के लाभार्थियों को चेक बांटे, झाड़ू लगाकर अल्बर्ट हॉल से दिया स्वच्छता का संदेश

कहा कि स्वच्छता अभियान तभी सफल हो सकता है, जब समाज का हर वर्ग इसमें सक्रिय भागीदारी निभाए। कार्यक्रम के दौरान रेहड़ी-पटरी और छोटे कारोबारियों को आर्थिक सहायता देने वाली प्रधानमंत्री स्ट्रीट वेंडर आत्मनिर्भर निधि योजना के तहत लाभार्थियों को चेक भी बांटे गए। मुख्यमंत्री ने कहा कि यह योजना छोटे व्यापारियों को आर्थिक मजबूती देने और उन्हें आत्मनिर्भर बनाने की दिशा

में महत्वपूर्ण कदम है। मुख्यमंत्री ने कार्यक्रम स्थल पर मौजूद लोगों को स्वच्छता के लिए नागरिक कर्तव्य की शपथ भी दिलाई।

उन्होंने कहा कि स्वच्छता केवल सरकारी अभियान नहीं है, बल्कि यह हर नागरिक की जिम्मेदारी है। यदि हर व्यक्ति अपने घर, गली और आसपास के क्षेत्रों को साफ रखने का संकल्प ले तो प्रदेश को स्वच्छ और सुंदर बनाया जा सकता है।



बीकानेर हाउस में राजस्थान दिवस के उपलक्ष्य में आयोजित राजस्थान उत्सव का शुभारंभ करेंगे मुख्यमंत्री

15 से 25 मार्च तक चलने वाले राजस्थान उत्सव में मिलेगी राजस्थान की सांस्कृतिक विरासत की झलक

बढ़ता राजस्थान

जयपुर। मुख्यमंत्री भजनलाल शर्मा की पहल पर गत वर्ष से चैत्र शुक्ल प्रतिपदा के अवसर पर राजस्थान दिवस मनाने की शुरुआत की गई। इसी क्रम में इस बार भी राज्य सरकार चैत्र शुक्ल प्रतिपदा (19 मार्च) को राजस्थान दिवस के उपलक्ष्य में विभिन्न कार्यक्रमों एवं आयोजनों के माध्यम से भव्य राजस्थान दिवस मनाने जा रही है। इसी कड़ी में राज्य सरकार द्वारा नई दिल्ली के बीकानेर हाउस में 15 मार्च से 25 मार्च तक राजस्थान उत्सव 2026 के रूप में फूड एवं क्राफ्ट मेले/उत्सव का आयोजन किया जा रहा है,



जिसका शुभारंभ मुख्यमंत्री श्री भजनलाल शर्मा द्वारा बीकानेर हाउस प्रांगण में 15 मार्च 2026 को सायं 7:00 बजे किया जाएगा। राजधानी में राजस्थान की सांस्कृतिक पहचान के प्रमुख केंद्र बीकानेर हाउस में आयोजित यह उत्सव प्रदेश की जीवंत लोक परंपराओं, कला, संस्कृति और पारंपरिक खान-पान की अनूठी झलक प्रस्तुत करेगा।

**JKTYRE**  
STEEL EHEELS

**HARISH JOSHI**  
Mo:9828584592

**GIREESH**  
Mo:9982684592

**SHYAM TYRES**  
Near Sawai Madhour Railway Line,  
Diggi Road, Sanganer, Distt,  
Jaipur, Rajasthan-303902  
Phone: 0141-2731937  
E-mail: Harishjoshi1000@Yahoo.com

सम्पादकीय

संवेदनशील बने न्यायिक तंत्र, कई बार अनकही रह जाती है पीड़ा

सुप्रीम कोर्ट ने पाँक्सो मामले में इलाहाबाद हाई कोर्ट का फैसला रद्द कर दिया, जिसमें समन के महत्व को कम किया गया था। कोर्ट ने यौन अपराधों में संवेदनशीलता बढ़ाने के लिए दिशानिर्देश बताने की प्रक्रिया शुरू की और लैंगिक रूढ़ियों पर अपनी 2023 की हैडबुक भी रद्द की।

पिछले दिनों सुप्रीम कोर्ट ने इलाहाबाद हाई कोर्ट के उस फैसले को रद्द कर दिया, जिसमें यौन अपराधों से बच्चों के संरक्षण अधिनियम, 2012 (पोक्सो) के एक मामले में समन के महत्व को कम कर दिया गया था। जज सूर्यकांत, जायमाल्य बागची और एनवी अंजारी की पीठ ने ट्रायल कोर्ट के मूल समन आदेश को बहाल किया और कहा कि प्रथमदृष्टया आरोपों से दुष्कर्म करने का 'प्रयास' प्रतीत होता है, न कि केवल 'तैयारी'। यही नहीं सुप्रीम कोर्ट ने लैंगिक संवेदनशीलता के नवीन मानकों को स्थापित करते हुए यौन अपराधों के मुकदमों में अधिक संवेदनशील और एकसमान न्याय-निर्णय के लिए दिशा-निर्देश तैयार करने की प्रक्रिया शुरू की।

इन निर्देशों को जारी करते हुए मुख्य न्यायाधीश

सूर्यकांत ने लैंगिक रूढ़ियों से निपटने के लिए सुप्रीम कोर्ट द्वारा 2023 में जारी की गई हैडबुक को रद्द कर दिया। उक्त मामला 17 मार्च, 2025 को इलाहाबाद हाई कोर्ट के उस निर्णय से संबंधित है, जिसमें उसने ट्रायल कोर्ट के समन को भारतीय दंड संहिता की धारा 376 के तहत दुष्कर्म के आरोप से घटाकर धारा 354 बी के तहत 'वस्त्र उतारने के इरादे से हमला' कर दिया था। इसके साथ ही पोक्सो के संबंधित प्रविधानों को भी धारा 18 से घटाकर धारा 10 कर दिया गया था, जिसमें आजीवन कारावास की आधी सजा का नियम है, जबकि धारा 18 में 5-7 वर्ष के कारावास का प्रविधान है। सुप्रीम कोर्ट ने यह माना कि देश की विभिन्न अदालतों में संवेदनशीलता को लेकर बरती जाने वाली सावधानी में कहीं न कहीं चूक हो जाती है, इसीलिए उसने यह कार्य प्रशिक्षण प्रणाली को सौंप दिया तथा भोपाल स्थित राष्ट्रीय न्यायिक अकादमी से एक विशेषज्ञ समिति गठित करने का आग्रह किया। समिति को भाषाई विविधता और

आम लोगों के लिए सुगम्यता का ध्यान रखते हुए एक व्यापक रिपोर्ट और दिशा-निर्देशों का मसौदा तैयार करने को कहा गया है। न्यायालय का इस पर विशेष जोर था कि समिति प्रतिवेदन तैयार करते समय राष्ट्र की भाषाई विविधता को ध्यान में रखे।

उसने यह भी इंगित किया कि विभिन्न क्षेत्रों की बोलियों में प्रचलित अनेक ऐसे शब्द एवं अभिव्यक्तियाँ हैं, जो सामान्य बोलचाल में प्रयुक्त होती हैं, पर वे दंड विधि के तहत आपत्तिजनक या अपराध की श्रेणी में आ सकती हैं। अतः समिति का यह दायित्व होगा कि वह विभिन्न भाषाओं के ऐसे शब्दों की पहचान कर उनका संकलन करे, ताकि वे न्यायिक प्रक्रिया में अनदेखे न रह जाएं। सुप्रीम कोर्ट ने विशेषज्ञ समिति से इस विषय पर एक समग्र रिपोर्ट तैयार करने को कहा कि यौन अपराध के मामलों में न्यायिक प्रक्रिया में संवेदनशीलता कैसे विकसित की जाए। इससे पूर्व 'अपणी भट बनाम मध्य प्रदेश राज्य, 18 मार्च, 2021'

मामले में शीर्ष न्यायालय ने राष्ट्रीय न्यायिक अकादमी से कहा था कि वह युवा न्यायाधीशों के प्रशिक्षण और न्यायाधीशों की सतत शिक्षा में लैंगिक संवेदनशीलता से संबंधित आवश्यक सामग्री को शीघ्रता से तैयार करे, जिसमें न्यायिक तर्कों में अंतर्निहित रूढ़ियों और अचेतन पूर्वाग्रहों के प्रति पर्याप्त जागरूकता कार्यक्रम शामिल हों।

सुप्रीम कोर्ट लगातार देश की विभिन्न अदालतों द्वारा यौन अपराधों के मामलों में प्रदर्शित संवेदनतात्मक कमी और रूढ़िगत दृष्टिकोण पर आपत्ति व्यक्त करता रहा है। हालिया निर्णय में भी सुप्रीम कोर्ट ने इसी चिंता को दोहराते हुए कहा, 'हमारे सभी निर्णयों में करुणा, मानवता एवं समझ की भावना झलकनी चाहिए। यही तत्व एक निष्पक्ष एवं प्रभावी न्यायप्रणाली के निर्माण के लिए जरूरी हैं।' यह टिप्पणी सिर्फ एक न्यायिक अवलोकन भर नहीं है, संवेदनशील न्यायशास्त्र की दिशा में किया गया एक सशक्त और ऐतिहासिक हस्ताक्षर है।

आज का इतिहास बढ़ता राजस्थान

15 मार्च की महत्वपूर्ण घटनाएँ

- 1984 - पोर्ट लुई (मारिशस) स्थित महात्मा गांधी संस्थान में वहाँ के प्रधानमंत्री अनिरुद्ध जगन्नाथ द्वारा प्रथम अंतरराष्ट्रीय संस्कृत सम्मेलन का उद्घाटन।
- 1997 - ईरान ने पहली बार किसी महिला राजनीतिक को विदेश में नियुक्त किया।
- 1999 - एलबजर्गॉ लोवर नोर्वे को प्रथम महिला रक्षामंत्री बनीं, कोसोवो शांति वार्ता का दूसरा चरण पेरिस में आरम्भ हुआ।
- 2001 - कोफी अन्नान ढाका से भारत पहुँचे, भारत-पाक वार्ता पर जोर, करासे पुनः फ्रिजों के प्रधानमंत्री नियुक्त।
- 2002 - बार्सिलोना (स्पेन) में यूरोपीय संघ शिखर सम्मेलन शुरू, संयुक्त राज्य अमेरिका का चौथा प्रक्षेपास्त्र रोधी परीक्षण सफल।
- 2003 - चीन में सत्ता नई पीढ़ी के हाथ, हु जिन्ताओं नये राष्ट्रपति बने।
- 2005 - सऊदी अरब के राजकुमार अलवाहिद बिन तलाल अब्दुल अजीज अलसौद ने भारतीय राष्ट्रपति से नई दिल्ली में वार्ता की।
- 2007 - वोडाफोन और एस्सार के बीच समझौता सम्पन्न।
- 2008 - देश की पहली महिला आईपीएस अधिकारी किरण बेदी को जेल सुधार एवं मानव अधिकारों की रक्षा में उत्कृष्ट योगदान के लिए जर्मन सम्मान 'एनीमेरी मेडिसन' के लिए चुना गया। महात्मा गांधी की प्रतिमा इटली के पोसिलियो में स्थापित की गई। कजाखस्तान के बैकावूर हवाई अड्डे से रूस के एक प्रोटाम एम रॉकेट का प्रक्षेपण किया गया।
- 2009 - लखनऊ ने महिलाओं की कब्रडूँ प्रतियोगिता जीती। अंतरराष्ट्रीय स्तर की महिला पहलवान अर्जुन अवाडी गतिका जाखड ने लगातार सातवीं बार भारत केसरी खिताब जीतकर देश की सबसे ताकतवर महिला पहलवान बनेन का गौरव प्राप्त किया।


15 मार्च को जन्मे व्यक्ति

- 1997 - पूजा गहलोत - भारतीय महिला फ्रीस्टाइल पहलवान हैं।
- 1901 - गुरु हनुमान - भारत के महानु कुरती कोच व पहलवान।
- 1934 - काशीराम - भारतीय राजनेता।
- 1937 - चरणजीत सिंह अटवाल - शिरोमणि अकाली दल।
- 1947 - अजीत पाल सिंह - भारत के पूर्व हॉकी खिलाड़ी हैं।
- 1947 - एम. शंवीदुर्दै - तमिलनाडु के प्रसिद्ध राजनीतिक नेता हैं।
- 1943 - साहिब सिंह वर्मा - भारतीय जनता पार्टी के उपाध्यक्ष व तेरहवाँ लोक सभा के सांसद थे।
- 1874 - सर अब्दुल कादिर - न्यायविद, पत्रकार और राजनीतिज्ञ थे।

15 मार्च को हुए निधन

- थॉमस हिल ग्रीन - थॉमस हिल ग्रीन, अंग्रेज विज्ञानवादी दार्शनिक, ऑक्सफोर्ड विश्वविद्यालय में ह्यूडट प्रोफेसर थे।
- 1908 - मालती चौधरी - भारतीय स्वतंत्रता सेनानी तथा गाँधीवादी थीं।
- 1980 - चन्दूलाल माधवलाल त्रिवेदी - आंध्र प्रदेश के पहले राज्यपाल थे।
- 1985 - राधा कृष्ण चौधरी - बिहार के प्रसिद्ध लेखकों में से एक थे।
- 1992 - राही मासूम रज़ा - बहुआयामी व्यक्तित्व के धनी और प्रसिद्ध साहित्यकार।
- 2009 - सरला ठकुराल - भारत की प्रथम महिला विमान चालक।
- 2009 - वर्मा मलिक - भारतीय सिनेमा के प्रसिद्ध गीतकार।
- 2013 - कलाम अंजी रेड्डी - दवा उद्योग में एक भारतीय उद्यमी थे।
- 2015 - नारायण भाई देसाई, स्वतंत्रता सेनानी एवं महादेव देसाई के पुत्र।

विशेष आलेख



संजीव दाबुर

प्रतिवर्ष 15 मार्च को पूरे विश्व में अंतरराष्ट्रीय उपभोक्ता दिवस मनाया जाता है। यह दिन उपभोक्ताओं को उनके अधिकारों के प्रति जागरूक करने के लिए समर्पित है, परंतु विडंबना यह है कि आज जब दुनिया इस दिवस को मना रही है, उसी समय वैश्विक राजनीति और युद्धों की आग में उपभोक्ता सबसे अधिक झुलस रहा है। मध्य-पूर्व में बढ़ते तनाव, विशेषकर अमेरिका, इजरायल और ईरान के टकराव के कारण पेट्रोलियम पदार्थों की आपूर्ति और कीमतों पर वैश्विक दबाव बढ़ गया है। परिणाम यह हुआ कि पेट्रोल, डीजल और गैस की कीमतों में स्थिरता ने पूरे विश्व के उपभोक्ताओं को प्रभावित किया है। जब जब पेट्रोलियम महंगा होता है तो उसका असर केवल वाहन चलाने तक सीमित नहीं रहता बल्कि परिवहन, खाद्यान्न, बिजली, उद्योग और दैनिक उपभोग की वस्तुओं तक फैल जाता है, जिससे आम आदमी की जेब पर सीधा बोझ पड़ता है। ऐसे समय में यह सवाल स्वाभाविक रूप से उठता है कि उपभोक्ता अधिकारों को जो व्यवस्था बनाई गई है वह वास्तव में आम नागरिक को कितनी राहत दे पा रही है। भारत में उपभोक्ताओं की सुरक्षा के लिए उपभोक्ता संरक्षण अधिनियम 1986 में व्यापक रूप से लागू किया गया था

World Consumer Rights Day



उसके बाद अनेक संशोधन किए गए, वर्तमान में उपभोक्ता संरक्षण अधिनियम 2019 लागू है, जिसके अंतर्गत उपभोक्ताओं को कई महत्वपूर्ण अधिकार प्रदान किए गए हैं। इनमें सुरक्षा का अधिकार, सूचना का अधिकार, चुनने का अधिकार, सूचना प्रदाता, सुने जाने का अधिकार, न्याय प्राप्त करने का अधिकार और उपभोक्ता शिक्षा का अधिकार प्रमुख हैं। इसके अलावा इस कानून में भ्रामक विज्ञापनों पर नियंत्रण, ई-कॉमर्स कंपनियों की जवाबदेही और ऑनलाइन शिकायत दर्ज करने की व्यवस्था भी जोड़ी गई है। उपभोक्ता विवादों के समाधान के लिए भारत में त्रि-स्तरीय व्यवस्था बनाई गई है। जिसमें जिला उपभोक्ता आयोग, राज्य उपभोक्ता आयोग और राष्ट्रीय उपभोक्ता विवाद निवारण आयोग शामिल हैं। देश में लगभग 685 जिला उपभोक्ता आयोग और लगभग 35 राज्य आयोग कार्यरत हैं, जबकि राष्ट्रीय आयोग सर्वोच्च स्तर पर अपील और बड़े मामलों की सुनवाई करता है। जिला आयोग में एक करोड़ रुपये तक के मामलों की सुनवाई होती है, राज्य आयोग एक करोड़ से दस करोड़ रुपये तक के

मामलों पर निर्णय देता है और दस करोड़ रुपये से अधिक के मामलों की सुनवाई राष्ट्रीय आयोग करता है। सरकार के उपलब्ध आँकड़ों के अनुसार पिछले कुछ वर्षों में उपभोक्ता मामलों की संख्या लगातार बढ़ी है। 2022 से 2025 के बीच लगभग 5.99 लाख मामले उपभोक्ता आयोगों में दर्ज हुए और लगभग 5.91 लाख मामलों का निपटारा किया गया, जबकि लाखों मामले अब भी लंबित हैं। वर्ष 2024 में लगभग 1.73 लाख नए मामले दर्ज हुए और लगभग 1.58 लाख मामलों का समाधान हुआ। जनवरी 2024 तक देशभर में लगभग 5.43 लाख मामले लंबित थे। कुछ राज्यों में स्थिति अपेक्षाकृत बेहतर है, जैसे गुजरात में 2024 के दौरान राज्य आयोग में 2214 मामलों और जिला आयोगों में 15820 मामलों का निपटारा किया गया। यह आँकड़े यह दर्शाते हैं कि व्यवस्था सक्रिय तो है, परंतु मामलों की संख्या और निपटान के बीच अभी भी बड़ा अंतर मौजूद है। कानून के अनुसार उपभोक्ता मामलों का निपटारा तीन से पाँच महीनों के भीतर हो जाना चाहिए, लेकिन व्यवहार में कई मामलों में वर्षों लग जाते हैं। इसके पीछे न्यायिक सदस्यों

की कमी, प्रशासनिक ढाँचे की सीमाएँ, बार-बार स्थान और कंपनियों द्वारा आदेशों के पालन में देरी जैसे कारण जिम्मेदार हैं। इस पूरी व्यवस्था की सबसे बड़ी कमजोरी यह है कि आम उपभोक्ता अपने अधिकारों के प्रति अभी भी पूरी तरह जागरूक नहीं हैं। ग्रामीण स्तर पर उपभोक्ताओं को जागरूक करना नितांत आवश्यक है। बहुत से लोग छोटी-छोटी उगी या सेवा में कमी को नियमित मानकर सह लेते हैं और शिकायत दर्ज नहीं कराते। यही कारण है कि बाजार में कई बार कंपनियाँ और सेवा प्रदाता उपभोक्ता हितों की अनदेखी कर देते हैं। पेट्रोलियम संकट के वर्तमान दौर में यह समस्या और भी गंभीर हो जाती है क्योंकि ईंधन की कीमतों का प्रभाव हर वस्तु और सेवा पर पड़ता है। ऐसे में सरकार, उपभोक्ता संगठनों और न्यायिक संस्थाओं की जिम्मेदारी और बढ़ जाती है कि वे मूल्य पारदर्शिता, कर संतुलन और आपूर्ति व्यवस्था को संतुलित रखें ताकि आम नागरिक पर अनावश्यक आर्थिक बोझ न पड़े।

अंतरराष्ट्रीय उपभोक्ता दिवस केवल एक औपचारिक आयोजन भर नहीं होना चाहिए बल्कि यह आत्ममंथन का अवसर भी होना चाहिए कि क्या उपभोक्ता वास्तव में बाजार का राजा बन पाया है या अभी भी वह व्यवस्था की जटिलताओं में उलझा हुआ है। जब तक उपभोक्ता अपने अधिकारों के प्रति जागरूक नहीं होगा और शिकायत दर्ज करने का साहस नहीं करेगा, तब तक कानून की शक्ति पूरी तरह प्रभावी नहीं हो सकेगी। इसलिए आवश्यकता इस बात की है कि उपभोक्ता जागरूकता को जनआंदोलन का रूप दिया जाए, उपभोक्ता अदालतों की संख्या और संसाधन बढ़ाए जाएँ तथा शिकायतों के त्वरित निपटान को व्यवस्था को और मजबूत किया जाए। तभी अंतरराष्ट्रीय उपभोक्ता दिवस का वास्तविक उद्देश्य पूरा होगा और उपभोक्ता वास्तव में सशक्त बन सकेंगे।

ये लेखक के अपने विचार हैं।

क्या केवल आईएस से बदलेगा देश?



भारत में संघ लोक सेवा आयोग की परीक्षा केवल एक प्रतियोगी परीक्षा नहीं रह गई है, बल्कि यह आज के युवाओं के लिए प्रतिष्ठा, शक्ति और सामाजिक सम्मान का प्रतीक बन चुकी है। हर वर्ष लाखों युवा इस परीक्षा की तैयारी में जुटते हैं और इसके साथ-साथ एक विशाल कोचिंग उद्योग भी खड़ा हो चुका है, जिसकी कीमत हजारों करोड़ रुपये आँकी जाती है। माता-पिता अपने बच्चों को बचपन से ही यह सपना दिखाने लगते हैं कि वे बड़े होकर प्रशासनिक अधिकारी बनें। समाज में भी प्रशासनिक सेवाओं को इतनी प्रतिष्ठा दी जाती है कि यह कई युवाओं के लिए जीवन का अंतिम लक्ष्य बन जाता है।

इसी वातावरण के बीच हाल ही में एकप्रसिद्ध शिक्षक का एक वक्तव्य व्यापक चर्चा का विषय बन गया। उन्होंने कहा कि प्रशासनिक सेवा का अधिकारी देश को नहीं बदल सकता। उनके अनुसार प्रशासनिक अधिकारी एक अच्छे कार्यप्रदर्शनकर्ता होते हैं, जिनका मुख्य कार्य सरकार की नीतियों और योजनाओं को जमीन पर लागू करना होता है। लेकिन जब बात नए विचारों, बड़े परिवर्तन और ऐतिहासिक उपलब्धियों की आती है, तो इतिहास में ऐसे उदाहरण कम ही मिलते हैं जहाँ किसी प्रशासनिक अधिकारी ने कोई क्रांतिकारी दिशा दी हो। यह कथन कई लोगों की कठोर लम्बा, परंतु इसमें एक महत्वपूर्ण बहस को जन्म दिया है—क्या सचमुच देश

का भविष्य केवल प्रशासनिक सेवाओं से तय होता है या उसके पीछे वैज्ञानिकों, विचारकों और नवाचार करने वालों की बड़ी भूमिका होती है? यदि हम भारत के इतिहास पर दृष्टि डालें तो पाएँगे कि देश को दिशा देने वाले कई बड़े परिवर्तन प्रशासनिक ढाँचे से बाहर के लोगों ने किए। भारत का परमाणु कार्यक्रम हो या अंतरिक्ष अनुसंधान, हरित क्रांति हो या श्वेत क्रांति—इन सभी के पीछे दूरदर्शी वैज्ञानिकों और सामाजिक उद्यमियों की भूमिका रही है। हमी जे भाभा ने भारत के परमाणु कार्यक्रम की नींव रखी और यह दिखाया कि विज्ञान के माध्यम से राष्ट्र की सुरक्षा और प्रतिष्ठा को मजबूत किया जा सकता है। विक्रम सारा भाई ने अंतरिक्ष

अनुसंधान की शुरुआत की और आज भारत विश्व के अग्रणी अंतरिक्ष देशों में गिना जाता है। इसी प्रकार अब्दुल कलाम ने मिसाइल कार्यक्रम को नई ऊँचाइयों तक पहुँचाया और भारत को सामरिक रूप से मजबूत बनाया। कृषि क्षेत्र में स्वामीनाथन ने हरित क्रांति का मार्ग प्रशस्त किया, जिससे भारत खाद्यान्न के मामले में आत्मनिर्भर बना। वहीं वेंकट कुरियन ने अमूल आंदोलन के माध्यम से दुग्ध उत्पादन में क्रांति लाकर लाखों किसानों को आर्थिक स्थिति बदल दी। इन उदाहरणों से स्पष्ट होता है कि देश की दिशा बदलने वाले विचार अक्सर प्रयोगशालाओं, विश्वविद्यालयों, खेतों और उद्योगों से आते हैं। प्रशासनिक व्यवस्था उन

विचारों को लागू करने और उन्हें व्यापक स्तर पर पहुँचाने में मदद करती है, परंतु मूल विचार का जन्म अक्सर किसी वैज्ञानिक, शिक्षक, उद्यमी या सामाजिक कार्यकर्ता के मन में होता है। फिर भी यह भी उतना ही सत्य है कि प्रशासनिक सेवाओं का महत्व कम नहीं है। किसी भी लोकतांत्रिक व्यवस्था में नीतियों को लागू करने, कानून-व्यवस्था बनाए रखने और जनता तक योजनाओं को पहुँचाने के लिए सक्षम प्रशासनिक अधिकारियों की आवश्यकता होती है। यदि कोई महान वैज्ञानिक कोई नई तकनीक विकसित करता है, तो उसे समाज तक पहुँचाने के लिए प्रशासनिक ढाँचे की सहायता आवश्यक होती है। ये लेखक के अपने विचार हैं।

लघुकथा बढ़ता राजस्थान

फर्ज

'अशरफ मियाँ कहाँ थे आप?' 'कहाँ थे आप! मैं समझा नहीं सर?' 'अशरफ मियाँ इ.ओ. सर ने औचक निरीक्षण किया तो आपकी क्लास खाली पड़ी थी। बच्चे धमाचौकड़ी मचा रहे थे।' 'सर, आप भी बच्चों जैसी बातें कर रहे हैं! क्लास के चक्कर में हम अपनी इबादत जैसी जरूरी आजमाइशें छोड़ दें क्या?' 'कमाल है अशरफ साहब, क्या आप नहीं जानते कि क्लास खाली हो तो बच्चे बातों-बातों में आपस में किसी का सर भी फोड़ सकते हैं?' 'सर जी, अगर मामला इतना संजीदा है तो स्कूल का हेड होने के नाते इसकी फिकर आपको करनी चाहिए। मैं अपनी इबादत

का टाइम किसी को नहीं दे सकता। भले ही कुछ भी हो जाए।' 'ठीक है अब तो चले जाओ क्लास में।' 'पापा! जल्दी घर चलिए, भाई जान घर में बैठे हैं और लगातार रोये चले जा रहे हैं। किसी के चुप कराये नहीं मान रहे।' अशरफ सर का बेटा उन्हें पुकारता हुआ बदहवास स्कूल के अंदर आ गया। 'अकोब लगातार रोये चले जा रहा है! क्यों क्या हुआ?' 'पता नहीं पापा, भाई जान कुछ बताएं तब न।' 'कुछ तो कहता होगा। आखिर हुआ क्या?' 'लगतार है उनकी नौकरी छूट गयी है।'

हेल्थ टिप्स बढ़ता राजस्थान

गर्मियों में वजन घटाने के लिए पिएं ये 5 ड्रिंक्स

आजकल के गलत खानपान और खराब जीवनशैली के कारण मोटापा एक गंभीर समस्या बन चुका है। मोटापा न केवल देखने में खराब लगता है, बल्कि अपने साथ कई तरह की बीमारियाँ भी लेकर आता है। वजन घटाने के लिए ज्यादातर लोग डाइटिंग करते हैं। वहीं, कुछ लोग तो लंबे समय तक भूखा रहने की कोशिश करते हैं। लेकिन ऐसा करना गलत है, क्योंकि इससे वजन कम नहीं होता है, बल्कि शरीर कमजोर पड़ जाता है। वजन घटाने के लिए आपको हमेशा हेल्दी तरीका अपनाना चाहिए। अगर आप भी वजन घटाना चाहते हैं, तो अपनी डाइट में कुछ ड्रिंक्स को शामिल कर सकते हैं। इन ड्रिंक्स का सेवन करने से वजन कम करने के साथ-साथ गर्मियों में शरीर को हाइड्रेटेड रखने में भी मदद कर सकती



से। आज इस लेख में हम आपको कुछ ऐसी ड्रिंक्स के बारे में बताएंगे जो रहे हैं, जो गर्मियों में वजन घटाने में आपकी मदद कर सकती हैं—  
**नींबू पानी:** अगर आप गर्मियों में अपना वजन कम करना चाहते हैं, तो आप नींबू पानी का सेवन कर सकते हैं। दरअसल, नींबू में विटामिन-सी भरपूर मात्रा में मौजूद होता है, जो शरीर में जमा विषाक्त पदार्थों को बाहर निकालने में मदद करता है। रोजाना इसके सेवन

से वेट लॉस तो होता ही है, साथ ही शरीर को रोग-प्रतिरोधक क्षमता भी मजबूत बनती है।  
**नारियल पानी:** नारियल पानी को बेस्ट समर ड्रिंक कहा जाता है। इसमें एंटीऑक्सीडेंट्स और मिनरल्स भरपूर मात्रा में पाए जाते हैं, जो शरीर में इलेक्ट्रोलाइट को बेलेंस रखने में मदद करते हैं। इसके सेवन पेट लंबे समय तक भरा हुआ रहता है और बार-बार भूख नहीं लगती है, जिससे आप ओवरईटिंग करने से बच सकते हैं। इससे वजन घटाने में मदद मिल सकती है।  
**जीरा पानी:** गर्मियों में वजन घटाने के लिए आप जीरा पानी भी पी सकते हैं। दरअसल, इसके सेवन से पाचन तंत्र मजबूत बनता है और मेटाबॉलिज्म भी बूस्ट होता है। नियमित रूप से इसका सेवन करने से शरीर में जमा एक्स्ट्रा फैट

को बर्न करने में मदद मिल सकती है। इसके लिए आप रात को एक चम्मच जीरा को एक गिलास पानी में भिगोकर रख दें। सुबह इस पानी को उबालकर पी लें।  
**खीरे का जूस:** गर्मियों में वजन घटाने के लिए आप खीरे का जूस भी पी सकते हैं। इसमें पानी और फाइबर भरपूर मात्रा में मौजूद होता है। इसके सेवन से पेट लंबे समय तक भरा हुआ महसूस होता है, जिससे तेजी से वजन घटाने में मदद मिल सकती है। साथ ही, यह शरीर को ठंडक भी पहुँचाता है।  
**सौंफ का पानी:** वजन घटाने के लिए आप सौंफ के पानी का सेवन कर सकते हैं। दरअसल, इसके सेवन से पाचन तंत्र मजबूत होता है और शरीर का मेटाबॉलिज्म बूस्ट होता है, जिससे शरीर में जमा एक्स्ट्रा चर्बी को कम करने में मदद मिलती है।

आज का राशिफल



मेष

आज का दिन कई राशियों के लिए नए अवसर और सकारात्मक बदलाव लेकर आ सकता है। मेष राशि वालों के लिए आज का समय सामान्य दिनों की तुलना में बेहतर रहने के संकेत दे रहा है। किसी नए पद या जिम्मेदारी की प्राप्ति से मन में प्रसन्नता बनी रहेगी। विद्यार्थियों को सफलता पाने के लिए पढ़ाई में पूरा ध्यान लगाना होगा, तभी मनचाहे परिणाम मिलने की संभावना है।



वृष

वृषभ राशि वालों के मन में आज प्रतिस्पर्धा की भावना मजबूत रहेगी और अपनी मधुर वाणी से आप लोगों का दिल जीतने में सफल रहेंगे। आपकी पहचान और सम्मान बढ़ सकता है।



मिथुन

मिथुन राशि के लिए आज का दिन धैर्य और संयम से आगे बढ़ने का संदेश दे रहा है। कारोबार में जल्दबाजी में कोई बड़ा जोखिम उठाने से बचना ही बेहतर रहेगा। सरकारी योजनाओं या सुविधाओं का लाभ भी आपको मिल सकता है।



कर्क

कर्क राशि के लिए आज का दिन उत्साह और उपलब्धियों से भरा हो सकता है। आपकी नेतृत्व क्षमता बढ़ेगी दायित्व जीवन में मधुरता बनी रहेगी और परिवार में खुशियों का माहौल रहेगा।



सिंह

सिंह राशि के लिए आज का दिन विशेष रूप से नौकरपेशा लोगों के लिए अच्छा साबित हो सकता है। आपको अपनी पसंद का काम मिलने की संभावना है और मेहनत के बल पर आप एक अच्छा मुकाम हासिल कर सकते हैं।



कन्या

कन्या राशि वालों के लिए आज का दिन सफलता और सौभाग्य का अनुभव कराने वाला रहेगा। आपके मन में प्रेम और सहयोग की भावना बनी रहेगी, जिससे रिश्तों में भी मधुरता आएगी। कोई पुराना लेनदेन चुकता करना पड़ सकता है।



तुला

तुला राशि के लिए आज का दिन करियर के दृष्टिकोण से अच्छा रहने वाला है। लंबे समय से अटकता हुआ धन वापस मिलने से राहत और खुशी दोनों मिलेगी। आपकी किसी मनोकामना की पूर्ति भी हो सकती है।



वृश्चिक

वृश्चिक राशि वालों के आसपास आज का वातावरण काफी सकारात्मक और खुशनुमा बना रहेगा। आप सबको साथ लेकर चलने की कोशिश में सफल रहेंगे और आपके किसी सहयोगी का सहयोग भी आपको समय पर मिल सकता है।



धनु

धनु राशि के लिए आज का दिन प्रगति और जिम्मेदारियों के संकेत दे रहा है। कार्यक्षेत्र में आपको कोई बड़ी जिम्मेदारी मिल सकती है और आपके पद या आय में वृद्धि के योग भी बन सकते हैं।




मकर

मकर राशि वालों के लिए आज का दिन रचनात्मक कार्यों में आगे बढ़ने का अवसर लेकर आ सकता है। आपका आत्मविश्वास मजबूत रहेगा और आप किसी जरूरतमंद को मदद के लिए भी आगे आ सकते हैं।



कुंभ

कुंभ राशि के लिए आज का दिन खर्चों पर नियंत्रण रखने की सलाह दे रहा है। आपको अपने आसपास मौजूद विरोधियों की पहचानने की आवश्यकता है और किसी अजनबी की बातों में आकर निवेश करने से बचना चाहिए।



मीन

आज का दिन किसी बड़ी उपलब्धि का संकेत दे रहा है। आपके पद और प्रतिष्ठा में वृद्धि हो सकती है और कामकाज के क्षेत्र में कोई अच्छा अवसर हाथ लग सकता है। सहयोगियों का साथ आपको मिलेगा, जिससे कार्यों को पूरा करना आसान रहेगा।



**विशेषज्ञों के मार्गदर्शन में मिली सफलता**

**इण्डिया बुक ऑफ रिकार्ड में नाम दर्ज करा तन्मय दरक ने रचा कीर्तिमान**

**बढ़ता राजस्थान**  
उदयपुर। यह साबित करते हुए कि प्रतिभा उम्र की मोहताज नहीं होती, उदयपुर के प्रतिभाशाली छात्र तन्मय दरक ने अपनी अद्भुत मानसिक क्षमता और एकाग्रता का परिचय देते हुए एक अनोखी उपलब्धि हासिल की है। तन्मय ने अपनी विशेष प्रतिभा के दम पर रिकार्ड बनाकर इण्डिया बुक ऑफ रिकार्ड में नाम दर्ज करवाकर सभी को आश्चर्यचकित कर दिया।  
ब्लाईडफोल्ड एंकिटविटी में किया उत्कृष्ट प्रदर्शन-तन्मय

दरक ने ब्लाईडफोल्ड एंकिटविटी (आंखों पर पट्टी बांधकर) के माध्यम से शानदार प्रदर्शन करते हुए मात्र 7 मिनट में 76 ऐतिहासिक स्मारकों और लैंडमार्कस की पहचान कर उनके नाम बताए। यह पहचान प्लेस कार्ड्स पर दिखाई गई तस्वीरों के माध्यम से की गई। उस समय तन्मय की आयु 11 वर्ष 7 माह 5 दिन थी। इस उपलब्धि की पुष्टि 12 फरवरी 2026 को की गई।  
विशेषज्ञों के मार्गदर्शन में मिली सफलता-इस उपलब्धि के



पीछे क्रिंजा की संस्थापक डॉ. परमोना जैन का प्रेरणादायी मार्गदर्शन रहा। उनके द्वारा दिए गए वैज्ञानिक एवं व्यवस्थित प्रशिक्षण ने तन्मय दरक की मानसिक क्षमता, एकाग्रता और स्मरण शक्ति को विकसित करने में महत्वपूर्ण भूमिका निभाई। साथ ही ए ब्रेन कोच जयपुर के प्रशिक्षक प्रवीण पारीक एवं निशा पारीक द्वारा दिए गए विशेष सेंसरी एनहांसमेंट प्रशिक्षण और नियमित अभ्यास ने इस उपलब्धि को संभव बनाने में अहम योगदान दिया।

तन्मय के पिता सत्येंद्र दरक और माता नेहा दरक ने इस उपलब्धि पर हर्ष व्यक्त करते हुए कहा कि सही मार्गदर्शन, सकारात्मक वातावरण और नियमित अभ्यास से बच्चों की छिपी प्रतिभा को निखारा जा सकता है।  
यह उपलब्धि न केवल उदयपुर बल्कि पूरे राजस्थान के लिए गर्व की बात है। संस्था ने विश्वास जताया कि आने वाले समय में तन्मय दरक राष्ट्रीय और अंतरराष्ट्रीय मंचों पर भी अपनी प्रतिभा का परचम लहराएंगे।

**भगवान महावीर जन्म कल्याणक पर श्री देवेंद्र धाम में निःशुल्क चिकित्सा शिविर आज**

**बढ़ता राजस्थान**  
उदयपुर। भगवान महावीर के जन्म कल्याणक के पावन अवसर पर श्री देवेंद्र धाम ट्रस्ट एवं राजकीय आयुर्वेदिक विभाग के संयुक्त तत्वावधान में निःशुल्क चिकित्सा एवं परामर्श शिविर का आयोजन किया जाएगा। यह शिविर 15 मार्च 2026 को प्रातः 9 बजे से 12 बजे तक श्री देवेंद्र धाम प्रांगण में आयोजित होगा।  
ड्रस्ट की अध्यक्ष श्रीमती रजनी डांगी ने बताया कि शिविर में विशेषज्ञ चिकित्सकों द्वारा आमजन को स्वास्थ्य संबंधी परामर्श एवं उपचार प्रदान किया जाएगा। इसके साथ ही एक्युपंचर थेरेपी, योग थेरेपी एवं कर्पिंग थेरेपी जैसी सेवाओं का लाभ भी उपस्थित जन ले सकेंगे। मौसमी बीमारियों से बचाव के उद्देश्य से काढ़ा वितरण भी किया जाएगा। साथ ही शिविर में ब्लड शुगर एवं हीमोग्लोबिन जांच की सुविधा भी उपलब्ध रहेगी। उन्होंने बताया कि यह सभी सेवाएँ राजकीय योग एवं प्राकृतिक चिकित्सालय, उदयपुर के सहयोग से उपलब्ध कराई जाएंगी।  
ड्रस्ट द्वारा आमजन से अधिक से अधिक संख्या में उपस्थित होकर इस निःशुल्क चिकित्सा शिविर का लाभ लेने की अपील की गई है।

**ऑल इंडिया ओर्गेनाइजेशन ऑफ केमिस्ट एण्ड ड्रुगिस्ट की तीन दिवसीय राष्ट्रीय कार्यकारिणी की बैठक आज ऑनलाइन फार्मैसी के माध्यम से हो रही अवैध दवा बिक्री जैसे महत्वपूर्ण विषयों पर होगा विचार-विमर्श**

**बढ़ता राजस्थान**  
उदयपुर (दिनेश गोठवाल)। राजस्थान केमिस्ट एलाइंस के तत्वावधान में ऑल इंडिया ओर्गेनाइजेशन केमिस्ट डीलर्स की एक दिवसीय राष्ट्रीय कार्यकारिणी बैठक कल से होटल मेरियट में आयोजित होगी। जिसमें देशभर से 300 प्रतिनिधि भाग ले रहे हैं।  
उपरोक्त सन्दर्भ में जानकारी देते हुए राजस्थान केमिस्ट एलायंस के अध्यक्ष एवं ऑल इंडिया ओर्गेनाइजेशन ऑफ केमिस्ट एण्ड ड्रुगिस्ट के उपाध्यक्ष अरविन्द गुप्ता ने बताया कि इस महत्वपूर्ण बैठक में फार्मास्युटिकल व्यापार से जुड़े राष्ट्रीय मुद्दों पर विस्तृत चर्चा की जाएगी। बैठक में ऑल इंडिया ओर्गेनाइजेशन ऑफ केमिस्ट एण्ड ड्रुगिस्ट के अध्यक्ष जे.एस. सिन्धे,महसजिव राजीव सिंघल और आयोजन सचिव संदीप नागिया भी भग ले रहे हैं।  
एक दिवसीय बैठक में विशेष रूप से फार्मास्युटिकल उद्योग के डिजिटलीकरण, व्यापार की अधिक पारदर्शी व संगठित बनाने तथा ऑनलाइन फार्मैसी के माध्यम से हो रही अवैध दवा बिक्री जैसे महत्वपूर्ण विषयों पर विचार-विमर्श किया जाएगा। यह आयोजन राजस्थान केमिस्ट एलाइंस द्वारा फार्मास्युटिकल



उद्योग एवं केमिस्ट समुदाय के हित, एकता और कल्याण को ध्यान में रखते हुए किया जा रहा है।  
उन्होंने दावा किया कि आज भी बाजारों में 40 प्रतिशत दवाएँ ऐसी हैं जो या तो ड्रुगिकेट है या फिर नकली है। उन्होंने कहा कि अभी भी बाजार में सौ से ज्यादा प्रोडक्ट नकली या ड्रुगिकेट बाजार में बिक रहे हैं। उन पर सरकार का कोई नियंत्रण नहीं है। ऐसी दवाएँ देश के अलग-अलग राज्यों में बन रही हैं और बिक रही हैं, जो कि जन स्वास्थ्य के साथ में खिलवाड़ है। इनसे हमें भारी नुकसान हो रहा है।  
ऑल इंडिया ओर्गेनाइजेशन ऑफ केमिस्ट एण्ड ड्रुगिस्ट के

साठे बारह लाख मेम्बर हैं। इनके परिवारों को भी साथ जोड़ लिया जाए तो इससे लगभग 5 करोड़ लोगों का भरण पोषण होता है। इसके साथ ही दस लाख फार्मसिस्ट हैं लेकिन ऑनलाइन सेल मेडिसिन के करण हमें लगातार घाटे का सामना करना पड़ रहा है और हमारे व्यवसाय पर इसका विपरीत असर पड़ रहा है। जबकि हकीकत में ऑन लाईन सेल मेडिसिन पूर्णतया अवैध और गैर कानूनी है। इसके बावजूद विदेशी कम्पनियाँ इस व्यापार को हमारे देश में कर रही हैं। इसमें सबसे बड़ी बात यह है कि जो हमारा मुनाफा तय किया हुआ है, या जो प्राइस फिक्स कर रखी है, उससे भी कम प्राइस और घाटा

होने के बावजूद यह विदेशी कम्पनियाँ अपनी दवाइयों को ऑनलाइन मार्केट के माध्यम से बाजारों में बेच रही हैं। इन बाहरी कम्पनियों ने शुद्ध रूप से हमारे यहां अपनी मोनोपॉली चला रखी है। यह मार्जिन भी ज्यादा दे रहे हैं जबकि इतना मार्जिन सम्भव ही नहीं है लेकिन सरकार भी इन पर नियंत्रण नहीं कर पा रही है। कई बार हमने सरकार से इस सम्बन्ध में चर्चा करने की कोशिश की, हेल्थ मिनिस्टर से भी समय मांग रहे हैं लेकिन वह भी समय नहीं दे रहे हैं और लगातार टायमोटल कर रहे हैं। उदयपुर में हो रही हमारी राष्ट्रीय बैठक में सरकार को अन्तिम चेतावनी के रूप में प्रस्ताव तैयार करेंगे। बैठक के बाद हम

सरकार को अन्तिम नोटिस देंगे। इसके बाद भी अगर कार्रवाई नहीं हुई तो हम संकेतिक तौर पर एक दिन का भारत बन्द का आह्वान करेंगे, उसके बाद भी यदि सरकार नहीं सुनती है तो हम अनिश्चितकालीन हड़ताल करने से भी पीछे नहीं हटेंगे।  
संगठन ने हाल ही में सरकार द्वारा जारी उस प्रस्ताव पर भी कड़ा विरोध दर्ज कराया है, जिसमें प्राथमिक कृषि साख समितियों को फॉर्म बीएस ए एवं 21 ए के अंतर्गत औषधि लाइसेंस प्रदान करने की बात कही गई है। यह निर्णय जनस्वास्थ्य, रोगी सुरक्षा तथा देश की औषधि नियंत्रण व्यवस्था के लिए अत्यंत गंभीर परिणाम उत्पन्न कर सकता है। पहली बात तो बिना लाइसेंस के कोई भी किसी भी प्रकार की दवाइयाँ नहीं बेच सकता। दूसरा इसके लिए एजुकेशन होना बहुत जरूरी है और तीसरा बिना फार्मासिस्ट के दवाएँ नहीं बेची जा सकती हैं। उन्होंने कहा कि हम सहकारी विक्री केन्द्रों पर दवाइयाँ बेचने के फैसले का भी विरोध करते हैं। इन सभी महत्वपूर्ण मुद्दों पर रविवार को आयोजित बैठक में विस्तार से चर्चा की जाएगी तथा आवश्यकता पड़ने पर सांठन द्वारा इस संबंध में टोस और कठोर निर्णय भी लिए जा सकते हैं।

**बालिका और पीएम श्री किला स्कूल में शुरू हुआ एनएसएस शिविर**

**बढ़ता राजस्थान**  
बाड़ी (राजू शर्मा)। शहर के राजकीय बालिका उच्च माध्यमिक विद्यालय में राष्ट्रीय सेवा योजना से जुड़े सात दिवसीय शिविर का शनिवार से शुभारंभ हुआ। शिविर शुभारंभ के दौरान कार्यक्रम की अध्यक्षता विद्यालय के प्रधानाचार्य दीपक शिवहरे ने की, वहीं मुख्य अतिथि के रूप में अतिरिक्त जिला शिक्षा अधिकारी नीरू जैन उपस्थित रही। जिन्होंने एनएसएस की छात्राओं को राष्ट्रीय सेवा योजना में राष्ट्र के प्रति उनकी भागीदारी और समाज में जिम्मेदारी के लिए प्रेरित किया।  
इस दौरान उनके व्यक्तित्व विकास और समाजसेवी के रूप में व्यक्तित्व निखार जैसे महत्वपूर्ण बिंदुओं पर चर्चा की गई। प्रधानाचार्य दीपक शिवहरे ने बताया कि युवा राष्ट्र निर्माण की सबसे बड़ी शक्ति होते हैं। ऐसे में

हमें सेवा भाव के साथ राष्ट्र समाज के निर्माण में अपनी भागीदारी करनी चाहिए। इस दौरान एनएसएस की छात्राओं ने डिजिटल क्षेत्र में युवा शक्ति की भूमिका पर अपने विचार रखे और मोबाइल के उपयोग व दुरुपयोग की जानकारी दी। कार्यक्रम में विद्यालय के साहब सिंह, सुरेश तिवारी, अर्चना मित्तल, संजय मीणा, नरेंद्र मीणा,अक्षय पाराशर सहित विद्यालय का स्टाफ मौजूद रहा।  
सीनियर सेकेंडरी स्कूल में भी लगा एनएसएस शिविर :-  
शहर के पीएम श्री रा उ मा वि किला में राष्ट्रीय सेवा योजना इकाई द्वारा सात दिवसीय विशेष शिविर का विधिवत उद्घाटन किया गया। इस सात दिवसीय विशेष शिविर की अध्यक्षता प्रधानाचार्य हरिओम सिंह ने की, मुख्य अतिथि के रूप में एडीपीसी समसा जितेंद्र सिंह जादवीन मौजूद रहे।

**बीस हजार का इनामी बदमाश गिरफ्तार दूसरी कार्यवाही में अवैध शराब के साथ दो आरोपी किये गिरफ्तार, 113 पत्ते किये बरामद**

**बढ़ता राजस्थान**  
बाड़ी (राजू शर्मा)। शहर की कोतवाली थाना पुलिस ने मुखबिर की सूचना पर कार्रवाई करते हुए 15 वर्ष से फराज चल रहे बीस हजार रुपये के एक इनामी बदमाश को गिरफ्तार किया है। गिरफ्त में आया बदमाश कई मामलों में वांछित है। जिस पर कोर्ट से भी स्थाई वारंट जारी है। एसएचओ देवेंद्र शर्मा के नेतृत्व में यह कार्रवाई की गई है। वहीं पुलिस ने दूसरी कार्रवाई में अवैध शराब को लेकर दो आरोपियों को गिरफ्तार किया है। जिनके कब्जे से 113 पत्ते देशी शराब के बरामद किए हैं।



कोतवाली थाना अधिकारी देवेंद्र शर्मा ने बताया कि जिला पुलिस अधीक्षक विकास सांगवान के निर्देश पर वांछित अपराधियों के खिलाफ शिकंजा चलाया हुआ है। उक्त अभियान में गुस्वार की

शाम जरिये मुखबिर सूचना मिली कि एक इनामी बदमाश रेवई गांव के पास जंगल में देखा गया है। उक्त सूचना के पुछ्ता होने पर एडिशनल एसपी कमल कुमार जागिड़ और बाड़ी सीओ महेंद्र कुमार के सुपरविजन में थाने के एसआइ घनश्याम सिंह, हेड कांस्टेबल दीनदयाल, ओमप्रकाश, कांस्टेबल रामचंद्र, नरेंद्र, कोमल, दिलीप सिंह, आसाराम, राजेंद्र की टीम बनाकर मौके पर खाना की गई। टीम ने रेवई गांव के पास जंगल से बीस हजार के इनामी और 15 साल से फराज चल रहे आरोपी बबलू पत्र रामबाबू ठाकुर को गिरफ्तार किया है। गिरफ्त में आए बदमाश

पर बाड़ी, कंचनपुर और बसेड़ी थाने में कई मामले दर्ज हैं। आरोपी हत्या के प्रयास और डकैती के मामलों में वांछित है।  
वही दूसरी कार्रवाई में कोतवाली पुलिस ने अवैध शराब को लेकर दो आरोपियों को गिरफ्तार किया है। एसएचओ देवेंद्र शर्मा ने बताया कि पुलिस ने आरोपी गोविंद उर्फ टल्ली पुत्र पप्पू ठाकुर निवासी ठाकुर पाड़ा को 55 देशी शराब के पत्ते सहित तुलसीवन रोड से गिरफ्तार किया है। वहीं दूसरे आरोपी अशोक पुत्र नेमीचंद जाटव को हवेली पाड़ा से गिरफ्त में लिया है। जिसके कब्जे से 58 देशी शराब के पत्ते बरामद हुए हैं।

**विधानसभा की धरती वीरों की जननी, मेरा उन्हें सलाम:शेखावत**

वीर के स्मारक निर्माण में जो भी आवश्यकता होगी, पूरी करेंगे, सदैव खड़े रहेंगे साथ!



लौटे थे। लेकिन हृदयगति रुक जाने की वजह से उनकी मौत हो गई। इस आशय का समाचार सुनकर आसपास के लोगों सहित विधायक और पूर्व विधायक सहित प्रशासन के लोग काफ़ी संख्या में मौजूद रहे।  
इस मौके पर परिजनों सहित पूर्व मंत्री शुकुंतला रावत व विधायक देवीसिंह शेखावत ने भी भारत माता के समूत को कन्या दिया। इस मौके पर विधायक देवीसिंह शेखावत ने कहा कि बानसूर विधानसभा क्षेत्र की धरा वीरों की धरा रही है। जिन्होंने

देशहित में अपने प्राण न्योछावर कर दिए। वीर जवान के स्मारक पर जो भी खर्च होगा उसमें अधिकतम सीमा तक वीर जवान के स्मारक पर विधायक निधी से खर्च किए जाएंगे।  
उन्होंने कहा कि जहाँ भी हमारी आवश्यकता होगी वहीं खड़े पाएंगे। इस मौके पर वीर जवान मोहरसिंह गुर्जर अमर रहे! जब तक सूरज चंद रहेगा मोहरसिंह गुर्जर तेरा नाम रहेगा के नारे लगे। वहीं परिजनों ने वीर जवान के अंतिम दर्शन किए तो उनकी धर्मपत्नी मुख्ती हो गईं।  
स्थानीय लोगों के अनुसार,

**नयागांव बखराना डूंगरी में अवैध खनन का तांडव जेसीबी और ट्रैक्टरों से दिनदहाड़े हो रही पत्थरों की लूट**



**बढ़ता राजस्थान**  
यह डूंगरी पहले काफी बड़ी थी, लेकिन लगातार खुदाई के कारण अब यहां गहरे गड्ढे बन गए हैं, जिनमें पानी भर जाता है। जिस गति से खनन हो रहा है, उससे आशंका है कि भविष्य में डूंगरी का अस्तित्व ही समाप्त हो जाएगा।  
ग्रामीणों का कहना है कि उन्होंने इस संबंध में कई बार

शिकायतें की हैं, लेकिन अभी तक कोई समाधान नहीं निकला है। वे अब अधिकारियों को ज्ञापन सौंपने पर विचार कर रहे हैं।  
हालांकि, ग्रामीणों का आरोप है कि दबंग खनन माफिया के दबाव और धमकियों के कारण वे खुलकर सामने आने से डरते हैं। अवैध ब्लास्टिंग भी इन्हीं दबंगों द्वारा की जाती है।

**साफा-शाल व अभिन्नद्वन पत्र भेंट कर जताया आभार**

**आठ माह में अपराधियों पर कसा शिकंजा, जनता को दिया सुरक्षा का भरोसा**



**बढ़ता राजस्थान**  
झुंझुनू। जिले में कानून व्यवस्था को मजबूत करते हुए अपराधियों के खिलाफ सख्त कार्रवाई करने वाले झुंझुनू जिला पुलिस विकास समिति जिला झुंझुनू के तत्वावधान में आयोजित कार्यक्रम में समाज के लोगों ने एसपी उपाध्याय को साफा पहनाकर, शाल ओढ़ाकर तथा अभिन्नद्वन पत्र भेंट कर उनके कार्यकाल को सराहना की। समारोह में वक्ताओं ने कहा कि मात्र आठ माह के कार्यकाल में एसपी उपाध्याय ने झुंझुनू जिले में कानून व्यवस्था को सुदृढ़ बनाने के लिए उल्लेखनीय कार्य किए। उन्होंने अपराधियों के खिलाफ सख्त रुख अपनाते हुए आम नागरिकों को भयमुक्त वातावरण देने का प्रयास किया। जिले में हुई गैंगवार की घटनाओं को उन्होंने चुनौती के रूप में स्वीकार किया और त्वरित कार्रवाई करते हुए गैंगस्टर्स को

गिरफ्तार कर सलाखों के पीछे पहुंचाने का महत्वपूर्ण कार्य किया। समाज के प्रतिनिधियों ने कहा कि एसपी उपाध्याय की कार्यशैली का सबसे बड़ा पहलू यह रहा कि उन्होंने आमजन की समस्याओं को खुलकर सुनवाई की और बिना किसी भेदभाव के त्वरित कार्रवाई सुनिश्चित की। यही कारण रहा कि आम लोगों में पुलिस के प्रति विश्वास बढ़ा और अपराधियों में पुलिस का खौफ पैदा हुआ। कार्यक्रम में वक्ताओं ने यह भी कहा कि इतने कम समय में जिले में प्रभावशाली प्रशासनिक छाप छोड़ने वाले अधिकारी का स्थानांतरण होने से आमजन में मायूसी का माहौल है। लोगों का कहना था कि उनके नेतृत्व में पुलिस प्रशासन ने जनता के बीच भरोसे का माहौल कायम किया। इस अवसर पर जांगिड़ समाज विकास समिति जिला झुंझुनू के अध्यक्ष श्रवण कुमार जांगिड़ के नेतृत्व में समाज के प्रतिनिधियों ने एसपी उपाध्याय का भव्य स्वागत किया।

**एडीजे और एसीजेएम कोर्ट में हुआ लोक अदालत का आयोजन आपसी राजीनामे से निस्तारण हुए बैंक, बिजली और सिविल के साथ राजस्व संबंधी मामले**



सबसे अधिक डिस्कॉम से जुड़े मामलों का हुआ निस्तारण, एक करोड़ से अधिक का राजस्व

**डिस्कॉम के अधिकारी और कर्मचारियों की मेहनत लाई रंग**

**बढ़ता राजस्थान**  
बाड़ी (राजू शर्मा)। राजस्थान राज्य विधिक सेवा प्राधिकरण के तहत शनिवार को शहर के एडीजे कोर्ट और एसीजेएम कोर्ट में राष्ट्रीय लोक अदालत का आयोजन किया गया। लोक अदालत में न्यायालय से लंबित राजीनामा योग्य मामलों के निस्तारण के साथ बैंक ऋण संबंधी मामले, एनआई एक्ट प्रकरण, राजस्व न्यायालय के लंबित मामले और बिजली, पानी से जुड़े विभिन्न प्रकरणों का निस्तारण किया गया। बाड़ी एडीजे कोर्ट में एडीजे सुनील कुमार गुप्ता ने विभिन्न मामलों में सुनवाई करते हुए राजीनामा के तहत मामलों का निस्तारण किया, वहीं कोर्ट परिसर में एसीजेएम डॉ सिद्धार्थ शंकर शर्मा ने सुनवाई करते हुए मामलों का निस्तारण किया। लोक अदालत को लेकर बनाए गए अधिवक्ता पैनल में शामिल एडवोकेट जीतेन्द्र चौहान और ब्रजकिशोर शर्मा ने बताया कि लोक अदालत के तहत विभिन्न मामलों का निस्तारण किया गया है सबसे अधिक डिस्कॉम से जुड़े बिजली संबंधी मामले निस्तारित किए गए हैं। वही मोटर व्हीकल एकट के 11, फेमिली कोर्ट के विवाह संबंधी 05 और दीवानों के 04 मामले निस्तारित किये गए हैं साथ में विभिन्न बैंकों से जुड़े ऋण संबंधी 47 मामलों का निस्तारण आपसी सहमति से किया गया है। जिसमें 56 लाख 39 हजार रुपये का राजस्व आया है वहीं एडीजे कोर्ट के पेशकार नरेश गोयल ने बताया कि लोक अदालत के माध्यम से बिजली संबंधी 473 मामलों

डिस्कॉम के बाड़ी एक्सईएन गोविंद सिंह ने बताया की लोक अदालत के तहत बाड़ी डिडीजेन के बाड़ी, सैपुज, बसेड़ी, सरमथुरा में राष्ट्रीय लोक अदालत के तहत एडीसी, पीडीसी, बकाया, वीसीआर सहित विभिन्न मामलों को लेकर बाड़ी में 2870, बसेड़ी में 3250, सरमथुरा में 3268 और सैपुज में 7200 उपभोक्ताओं को नोटिस जारी किए थे। जिन पर डिस्कॉम करोड़ों रूपये बकाया है। डिस्कॉम की टीम एक सप्ताह से लगातार नोटिस देने में जुटी थी। लोक अदालत में सभी उपखंड के सहायक अभियंता, कनिष्ठ अभियंता और अन्य कर्मिको ने दिन-रात मेहनत का परिणाम है कि आज लोक अदालत के दौरान कुल 473 मामलों का निस्तारण हुआ है। जिससे डिस्कॉम को 87 लाख 91 हजार रुपये का राजस्व प्राप्त हुआ है। एक्सईएन गोविंद सिंह ने बताया की लोक अदालत के तहत निस्तारित हुए मामलों में बाड़ी में 266 मामले निस्तारित किए गए जिनसे 43 लाख 21 हजार रुपये का राजस्व प्राप्त हुआ। वहीं बसेड़ी में 87 मामलों का निस्तारण किया गया जिससे 19.60 लाख रुपये राजस्व प्राप्त हुआ। सरमथुरा में 132 मामले निस्तारित किए गये जिनसे 17.52 लाख रुपये का राजस्व प्राप्त हुआ है। कुल मिलाकर 475 मामलों का निस्तारण हुआ है जिसमें 70 लाख से अधिक रुपए का राजस्व प्राप्त हुआ है। सैपुज के मामलों को लेकर अभी रिकॉर्ड उपलब्ध नहीं हुआ है।





परी कोठारी ने राष्ट्रीय यूथ फेस्टिवल में जीता तृतीय स्थान

## चेन्नई में महर्षि दयानन्द सरस्वती विश्वविद्यालय की प्रतिभा का परचम बढ़ता राजस्थान

अजमेर (मोहित जैन)। महर्षि दयानन्द सरस्वती विश्वविद्यालय, अजमेर की छात्रा परी कोठारी ने चेन्नई में आयोजित इंटर यूनिवर्सिटी नेशनल यूथ फेस्टिवल में उत्कृष्ट प्रदर्शन करते हुए वाग्मिता (इलोकयूशन) प्रतियोगिता में तृतीय स्थान प्राप्त कर विश्वविद्यालय का राष्ट्रीय स्तर पर गौरव बढ़ाया है। गौरतलब है कि विश्वविद्यालय में जनवरी माह में आयोजित 'दिनाद-2026' युवा महोत्सव में विजयी प्रतिभागियों में शामिल परी कोठारी ने पहले वेस्ट जोन यूथ फेस्टिवल, आणंद (गुजरात) में भाग लेकर वाग्मिता प्रतियोगिता में द्वितीय स्थान प्राप्त किया था। इसी उपलब्धि के आधार पर उन्होंने सत्यभामा इंस्टिट्यूट ऑफ साइंस एंड टेक्नोलॉजी, चेन्नई द्वारा 10 से 14 मार्च 2026 तक आयोजित इंटर यूनिवर्सिटी नेशनल यूथ फेस्टिवल 2025-26 (यूनिफेस्ट) में महर्षि दयानन्द सरस्वती विश्वविद्यालय, अजमेर का प्रतिनिधित्व किया। इस प्रतिष्ठित राष्ट्रीय प्रतियोगिता में देशभर के विभिन्न विश्वविद्यालयों से आए प्रतिभागियों के बीच परी कोठारी ने अपने प्रभावशाली वक्त्व कौशल का प्रदर्शन करते हुए तृतीय स्थान प्राप्त किया। इस उपलब्धि पर विश्वविद्यालय के कुलगुरु प्रो. सुरेश कुमार अग्रवाल ने छात्रा को बधाई देते हुए कहा कि यह उपलब्धि न केवल विश्वविद्यालय बल्कि पूरे प्रदेश के लिए गर्व का विषय है। उन्होंने विश्वास व्यक्त किया कि विश्वविद्यालय के विद्यार्थी भविष्य में भी राष्ट्रीय मंचों पर इसी प्रकार अपनी प्रतिभा का उत्कृष्ट प्रदर्शन करते रहेंगे। इस अवसर पर अधिष्ठाता छात्र कल्याण प्रो. सुभाष चन्द्र तथा कुलसचिव कैलाश चन्द्र शर्मा ने भी छात्रा को बधाई देते हुए कहा कि परी कोठारी की यह उपलब्धि विश्वविद्यालय के विद्यार्थियों के लिए प्रेरणास्रोत है और इससे विश्वविद्यालय की शैक्षणिक एवं सांस्कृतिक प्रतिष्ठा को राष्ट्रीय स्तर पर नई पहचान मिली है।

## परमाणु ऊर्जा विभाग की 40वीं बॉल बैडमिंटन प्रतियोगिता में पुष्कर टीम विजेता बढ़ता राजस्थान

रावतभाटा (नि.स.)। परमाणु ऊर्जा विभाग की 40वीं बॉल बैडमिंटन प्रतियोगिता में पुष्कर युवा वर्ग में पुष्कर टीम ने शानदार प्रदर्शन करते हुए खिताब अपने नाम किया। प्रतियोगिता के फाइनल मुकाबले में पुष्कर टीम के खिलाड़ी गिरधारी लाल जाट और राम दयाल मीणा ने बेहतरीन खेल का प्रदर्शन करते हुए कोणार्क टीम को पराजित कर विजय प्राप्त की। फाइनल मैच में उत्कृष्ट प्रदर्शन के लिए गिरधारी लाल जाट को सर्वश्रेष्ठ खिलाड़ी के पुरस्कार से सम्मानित किया गया। उनकी शानदार खेल प्रतिभा और समर्पण की सभी ने सराहना की। इस शानदार प्रदर्शन के आधार पर गिरधारी लाल जाट, राम दयाल मीणा और चंद्रशेखर शर्मा का चयन परमाणु ऊर्जा विभाग की राष्ट्रीय टीम में किया गया है। खिलाड़ियों के इस चयन से क्षेत्र में खुशी का माहौल है। पुष्कर टीम के खिलाड़ियों के परमाणु ऊर्जा विभाग की राष्ट्रीय टीम में चयनित होने पर भारी पानी मनोरंजन केंद्र समिति के सदस्यों ने उन्हें बधाई एवं शुभकामनाएं दीं और उनके उज्वल भविष्य की कामना की।

## नवनियुक्त पुलिस अधीक्षक अवनीश कुमार शर्मा ने संभाला कार्यभार; बोले- अपराध नियंत्रण होगी प्राथमिकता



बढ़ता राजस्थान

बूंदी (अनन्त दाधीच)। जिले के नवनियुक्त पुलिस अधीक्षक अवनीश कुमार शर्मा ने शनिवार अपराह्न एस्प्री कार्यालय पहुंचकर विधिवत रूप से पदभार ग्रहण कर लिया। राज्य सरकार द्वारा देर रात जारी की गई आईपीएस तबादला सूची में उन्हें कोटा कमांडेंट (द्वितीय बटालियन आरएएसी) से स्थानांतरित कर बूंदी एस्प्री के पद पर नियुक्त किया गया है। उन्होंने आईपीएस राजेंद्र कुमार मीणा का स्थान लिया है, जिन्हें अब जयपुर में पुलिस अधीक्षक (इंटेलिजेंस) के पद पर तैनात किया गया है।

### गर्मजोशी से हुआ स्वागत

एस्प्री कार्यालय पहुंचने पर पुलिस विभाग के वरिष्ठ अधिकारियों ने नए कप्तान का गर्मजोशी से स्वागत किया। अतिरिक्त पुलिस अधीक्षक उमा शर्मा ने उन्हें पुष्पगुच्छ भेंट कर जिले की ओर से अंगवानी की। पदभार ग्रहण करने के तुरंत बाद एस्प्री शर्मा ने वहां तैनात पुलिसकर्मियों व अधिकारियों से शिष्टाचार भेंट कर कार्यप्रणाली की जानकारी ली।

### बूंदी से है पुराना नाता, अनुभव का मिलेगा लाभ

2016 बैच के आईपीएस अधिकारी अवनीश कुमार शर्मा के लिए बूंदी जिला नया नहीं है। उन्हें जिले की भौगोलिक स्थिति और जमीनी हकीकत का गहरा अनुभव है। वे पूर्व में जिले के नैनवां में पुलिस उपाधीक्षक रह चुके हैं। इससे पहले वे बूंदी सीईओ के पद पर भी अपनी सेवाएं दे चुके हैं। स्थानीय स्तर पर उनके इस पुराने अनुभव से जिले की कानून व्यवस्था को और अधिक सुदृढ़ करने में मदद मिलेगी।

### प्राथमिकताएं: पारदर्शी प्रशासन और जनसुनवाई

पदभार संभालने के बाद मीडिया से रूबरू होते हुए एस्प्री अवनीश कुमार शर्मा ने अपनी प्राथमिकताएं स्पष्ट कीं। उन्होंने कहा कि जिले में अपराध नियंत्रण और जनसुनवाई मेरी मुख्य प्राथमिकता रहेगी। पुलिस प्रशासन को और अधिक पारदर्शी, संवेदनशील और प्रभावी बनाया जाएगा ताकि आमजन में विश्वास और अपराधियों में भय का संकल्प चरितार्थ हो सके।

# निंबाहेड़ा-मंगलवाड़ मार्ग पर भीषण हादसा: पिकअप और कंटेनर की टक्कर में 2 की मौत, 15 से अधिक श्रद्धालु घायल

मंगलवाड़ रोड ने फिर लील ली कई जिंदगीया निकुम्भ थाना क्षेत्र के वागन नदी पुलिया पर हुआ हादसा

बढ़ता राजस्थान

निंबाहेड़ा (प्रकाश खत्री)। निंबाहेड़ा-मंगलवाड़ मार्ग की इंटर सड़क एक बार फिर जानलेवा साबित हुई। शुक्रवार रात करीब 8 बजे निकुंभ थाना क्षेत्र में वागन नदी की पुलिया पर एक कंटेनर और पिकअप वाहन की आमने-सामने जोरदार भिड़ंत हो गई। इस दर्दनाक हादसे में पिकअप चालक सहित दो लोगों की मौके पर ही मौत हो गई, जबकि 15 से अधिक महिला श्रद्धालु और बच्चे घायल हो गए। जानकारी के अनुसार पिकअप में सवार सभी महिलाएं और बच्चे प्रतापगढ़ जिले की छोटी सांडड़ी तहसील के बंबोरी गांव के निवासी थे। वे उदयपुर के मावली



स्थित दशा माता मंदिर में दर्शन करने के बाद वापस अपने गांव लौट रहे थे। इसी दौरान निकुंभ थाना क्षेत्र में नपवली के पास वागन नदी की पुलिया पर सामने से आ रहे तेज रफ्तार कंटेनर से

पिकअप की भिड़ंत हो गई। हादसे में पिकअप चालक आंकार सिंह तथा प्रतापगढ़ निवासी झूमा कंवर (45) पत्नी लोकेन्द्र सिंह की मौके पर ही मृत्यु हो गई। दुर्घटना में घायल कंटेनर चालक को निकुंभ

अस्पताल में भर्ती कराया गया, जबकि अन्य घायलों का इलाज निंबाहेड़ा जिला अस्पताल की इमरजेंसी में किया गया। कुछ घायलों की हालत गंभीर होने पर उन्हें उच्च चिकित्सा केंद्र के लिए

रेफर किया गया है। प्रारंभिक जांच में सामने आया कि जैसे ही पिकअप वागन नदी की पुलिया पर चढ़ी, उसी समय सामने से तेज रफ्तार में आ रहा कंटेनर ओवरटेक करने की कोशिश में अचानक दूसरी लेन में आ गया। इससे सामने से आ रही पिकअप से सीधी टक्कर हो गई और पिकअप में सवार यात्री इसकी चपेट में आ गए। स्थानीय लोगों का कहना है कि निंबाहेड़ा-मंगलवाड़ मार्ग लंबे समय से खड्डों में तब्दील हो चुका है और यहाँ पहले भी कई गंभीर हादसे हो चुके हैं, लेकिन अब तक सड़क की स्थिति में कोई ठोस सुधार नहीं हुआ है। राहगीरों और स्थानीय निवासियों ने प्रशासन से मांग की है कि जब तक सड़क निर्माण कार्य पूरा नहीं होता, तब तक कम से कम

गड़ों की मरम्मत कराई जाए ताकि दुर्घटनाओं पर कुछ हद तक अंकुश लगाया जा सके। स्थानीय निवासियों ने क्षेत्रीय विधायक से भी आग्रह किया है कि सड़क निर्माण कार्य के खराब सड़क के कारण क्षेत्र की जनता लंबे समय से परेशान है। लोगों को उम्मीद है कि उदयपुर-मंगलवाड़ से निंबाहेड़ा तक सड़क निर्माण कार्य जल्द शुरू होकर तेजी से पूरा किया जाएगा। इस बीच प्रशासन और स्थानीय लोगों ने वाहन चालकों से अपील की है कि इस मार्ग पर सावधानीपूर्वक वाहन चलाएं, गति नियंत्रित रखें और यातायात नियमों का पालन करें, ताकि संभावित दुर्घटनाओं से बचा जा सके।

## विलचिताती धूप में गांव की उमर पर पैदल निकला मंत्री मदन दिलावर का काफिला जनसेवा की साधना है मेरी पदयात्रा - मंत्री मदन दिलावर

बढ़ता राजस्थान

रामगंजमण्डी/कोटा। शिक्षा एवं पंचायती राज मंत्री मदन दिलावर द्वारा अपने विधानसभा क्षेत्र रामगंजमण्डी में निकाली जा रही चार दिवसीय जनहिताय-जन सुखाय पदयात्रा के दूसरे दिन शनिवार को विलचिताती धूप के बीच गांवों की डगार पर पदयात्रा जारी रही। यात्रा का शुभारंभ सुबह 8 बजे ग्राम सोहनपुर से हुआ। ग्राम सोहनपुर में मंत्री मदन दिलावर ने जंगल जलेबी के प्राचीन वृक्ष के नीचे बैठकर ग्रामीणों की जनसुनवाई की और उनकी समस्याएं सुनीं। इस दौरान ग्रामीणों ने गांव में नाली नहीं होने से पानी भरने और कीचड़ की समस्या बताई। इस पर मंत्री दिलावर ने मौके पर ही समाधान की घोषणा करते हुए इंटरलॉकिंग सड़क और नाली निर्माण के लिए विधायक कोष से 10 लाख रुपये स्वीकृत करने की घोषणा की। पदयात्रा के दौरान मंत्री दिलावर ने कहा कि यह यात्रा जनता की समस्याओं को नजदीक से समझने और उनका समाधान करने के लिए निकाली जा रही है। उन्होंने कहा कि जनसेवा ही मेरी साधना है और पदयात्रा के माध्यम से



लोगों की समस्याओं को मौके पर ही सुनकर उनका समाधान किया जा रहा है। यात्रा के दूसरे दिन लाडपुरा पंचायत समिति के प्रधान हेमंत यादव, मंत्री के सुपुत्र दीपक दिलावर, कोटा नगर निगम के पार्श्व डॉ. आर.डी. वर्मा, लाडपुरा के खंड विकास अधिकारी शैलेश

रंजन, तहसीलदार लाडपुरा, नायब तहसीलदार मंडाना, भाजपा नेता नितिन शर्मा, जिला शिक्षा अधिकारी रूप सिंह मीणा तथा जल संग्रहण एवं धू-संरक्षण विभाग के अधीक्षक अभियंता उमेश गुप्ता सहित विभिन्न विभागों के अधिकारी पदयात्रा में शामिल रहे।

## गणेशगंज से कोलाना तक स्टेट हाईवे बدهाल, गड़ों से भरी सड़क हादसों को दे रही न्योता

बढ़ता राजस्थान

इटावा (मुकेश गोस्वामी)। इटावा-कोटा स्टेट हाईवे पर गणेशगंज से कोलाना तक का सफर इन दिनों बेहद खतरनाक बन गया है। सड़क जगह-जगह बड़े-बड़े गड़ों में तब्दील हो चुकी है, जिससे यहां से गुजरने वाले वाहन चालकों और यात्रियों को भारी परेशानियों का सामना करना पड़ रहा है।

यह मार्ग लगातार दुर्घटनाओं को न्योता दे रहा है और आए दिन लोग हादसों का शिकार हो रहे हैं। करीब 15 मिनट में तय होने वाला यह रास्ता खराब सड़क के कारण अब लगभग एक घंटे में पूरा हो रहा है। गड़ों और उबड़-खाबड़

एम्बुलेंसों को भी इस मार्ग से गुजरने में काफी दिक्कतों का सामना करना पड़ रहा है, जिससे मरीजों की जान को भी खतरा बना रहता है। स्थानीय लोगों का कहना है कि इस सड़क की हालत लंबे समय से खराब है, लेकिन अब

तक न तो किसी राजनीतिक प्रतिनिधि और न ही किसी प्रशासनिक अधिकारी ने इस ओर गंभीरता से ध्यान दिया है। यह स्टेट हाईवे पक्की सड़क होने के बावजूद अब कच्ची सड़क से भी बदतर स्थिति में पहुंच चुका है।



## संगीत के सुरों में बही राष्ट्रभक्ति की धारा, कोटा विश्वविद्यालय में संगीतमय स्वरांजलि

## देशभक्ति के राग में डूबा कोटा विश्वविद्यालय सभागार, 'शताब्दी स्वर-वंदे मातरम्' ने जगाई राष्ट्रीय चेतना

संगीत राष्ट्रप्रेम और सांस्कृतिक मूल्यों को जोड़ने का माध्यम : कुलगुरु सारस्वत

बढ़ता राजस्थान

कोटा (का.स.)। शास्त्रीय संगीत की मधुर लय, सुरों की गूंज और शब्दों में रची-बसी राष्ट्रभक्ति की भावधारा ने शनिवार को कोटा विश्वविद्यालय परिसर को देशप्रेम के रंग में रंग दिया। विश्वविद्यालय के भारतीय ज्ञान परम्परा प्रकोष्ठ एवं संगीत विभाग के संयुक्त तत्वावधान में आयोजित 'शताब्दी स्वर-वंदे मातरम्' कार्यक्रम में देशभक्ति से ओतप्रोत गीतों की संगीतमय प्रस्तुतियों ने श्रोताओं के हृदय में राष्ट्रीय चेतना का संचार किया। विश्वविद्यालय परिसर स्थित फार्मेसी विभाग के सेमिनार हॉल में आयोजित इस कार्यक्रम में शास्त्रीय संगीत की गंभीरता और देशभक्ति के ओजस्वी भाव का अद्भुत संगम देखने को मिला।

स्वर, लय और भावों की समन्वित प्रस्तुति ने वातावरण को राष्ट्रप्रेम के रस से सराबोर कर दिया। डॉन पीजी स्टडीज प्रो. धनश्याम शर्मा ने बताया कि कार्यक्रम के मुख्य अतिथि वरिष्ठ संघ प्रचारक राजेन्द्र द्विवेदी रहे, जबकि अध्यक्षता कोटा विश्वविद्यालय के कुलगुरु प्रो. भगवती प्रसाद सारस्वत ने की। कार्यक्रम में सुप्रसिद्ध संगीतज्ञ पंडित गौतम काले (इंदौर) एवं उनके समूह तथा डॉ. पामिल मोदी एवं उनके दल ने शास्त्रीय शैली में देशभक्ति गीतों की प्रभावी प्रस्तुति दी। सुरों की मधुरता और



भावों की गहनता ने सभागार में उपस्थित श्रोताओं को भावविभोर कर दिया। मुख्य अतिथि राजेन्द्र द्विवेदी ने अपने उद्बोधन में संघ के शताब्दी सफर का उल्लेख करते हुए राष्ट्र को सर्वोपरि रखने की भावना पर बल दिया। भावती प्रसाद सारस्वत ने कहा कि इस कार्यक्रम का उद्देश्य स्वतंत्रता आंदोलन की गौरवपूर्ण परंपरा, राष्ट्रभक्ति और भारतीय सांस्कृतिक चेतना को संगीत के माध्यम से नई पीढ़ी तक पहुंचाना है। उन्होंने कहा कि वंदे मातरम् के 150 वर्ष तथा संघ के शताब्दी वर्ष के अवसर पर इस प्रकार

के आयोजन मातृभूमि को नमन करने के साथ ही युवा पीढ़ी को भारतीय सांस्कृतिक जड़ों से जोड़ने का माध्यम बनते हैं। इस अवसर पर प्रो. रीना दाधीच, प्रो. एम.एल. साहू, प्रो. रंजन माहेश्वरी, प्रो. भवानी, प्रो. विजय सिंह, आयोजन समिति के सचिव संतोष कुमार मीणा, सह संयोजक डॉ. विक्रान्त शर्मा, सरिता सोलंकी, डॉ. चमन तिवारी, संघ के सहकार्यवाहक श्याम नागर, बाबू लाल भाट, राधेश्याम वशिष्ठ, ओम त्रिपाठी, प्रमोद राठौड़, अरविंद सिसोदिया, सहित अनेक गणमान्य लोग उपस्थित रहे।

## मोटरसाइकिल चोर को मोटरसाइकिल सहित रंगे हाथ पकड़ा

बढ़ता राजस्थान

खातौली(मुकेश गोस्वामी)। कोटा ग्रामीण पुलिस अधीक्षक के निर्देशन में कोटा ग्रामीण पुलिस एक्शन मोड में अपराधों की रोकथाम के लिए पुलिस की सक्रियता से खातौली कस्बे से सीडी डीलक्स मोटरसाइकिल चोरी कर ले जा रहे चोर का पीछा करते हुए को 15 किलोमीटर दूर मध्यप्रदेश के श्यौपुर जिले से पड़कर मोटरसाइकिल सहित चोर को गिरफ्तार किया। खातौली पुलिस थाना सीआई देशराज गुर्जर ने बताया खातौली कस्बे के पुपुने अस्पताल के सामने से सरताज पुत्र नसरुद्दीन उर्फ जफरुद्दीन जाति मुसलमान निवासी बाई नंबर 10 हनुमान मंदिर के पास श्यौपुर मध्यप्रदेश को खातौली कस्बे से चुराई गई मोटरसाइकिल आरजे 20 पीएस 8221 जप्त कर चोरी की मोटरसाइकिल सहित रंगे हाथ गिरफ्तार किया गया वहीं पुलिस रिमांड लेकर अभियुक्त से पूछताछ की गई तो मध्यप्रदेश से चोरी करना कबूल किया है आगे की कार्रवाई के लिए अनुसंधान जारी है।

## वर्ष 2026 की पहली राष्ट्रीय लोक अदालत का आयोजन, आपसी समझाइश से टूटे परिवारों को मिलाया

1.84 लाख से अधिक मामलों का आपसी समझाइश से निस्तारण



बढ़ता राजस्थान

बूंदी (अनन्त दाधीच)। जिला विधिक सेवा प्राधिकरण के तत्वावधान में शनिवार को वर्ष 2026 की प्रथम राष्ट्रीय लोक अदालत का भव्य आगाज हुआ। त्वरित न्याय और आपसी भाईचारा के मूल मंत्र के साथ आयोजित इस अदालत में जिले भर में कुल 12 बेंचों का गठन किया गया, ताकि लंबित मामलों का मौके पर ही निस्तारण किया जा सके।

### हजारों मामलों का हुआ चयन

जिला विधिक सेवा प्राधिकरण की सचिव सरिता मीना एवं स्प/स्वज कोर्ट के न्यायिक अधिकारी डॉ. संजय कुमार गुप्ता ने बताया कि जिला मुख्यालय पर कुल 5 बेंच गठित की गई हैं। सिविल कोर्ट के मामले रेवेन्यू कोर्ट के लंबित व प्री-लिटिगेशन 1,84,029 मामलों को निस्तारित किया गया। इसके अलावा परिवारिक विवाद, धारा 125 (भरण-पोषण) और चेक बाउंस जैसे अन्य महत्वपूर्ण मामलों पर भी समझाइश की गई।

### नन्ही बच्ची को मिला माता-पिता का साथ

लोक अदालत की सबसे सुखद फैसला फैमिली कोर्ट से सामने आया। यहाँ पिछले 8 माह से चल रहे पति-पत्नी के विवाद में बेंच ने प्रभावी काउंसिलिंग की। आपसी समझाइश के बाद दोनों साथ रहने को राजी हो गए। इस राजीनामे से उनकी नन्ही बच्ची को पुनः अपने माता-पिता का प्यार और संरक्षण नसीब हुआ।

## किसान महापंचायत द्वारा प्रस्तुत की गई जनहित याचिका पर उच्चतम न्यायालय ने पाठित किया अंतरिम आदेश

बढ़ता राजस्थान

नैनवाँ (बूंदी)। शुक्रवार को उच्चतम न्यायालय के मुख्य न्यायाधीश सूर्यकांत तथा न्यायाधीश जयप्रकाश बागची की खंडपीठ ने जनहित याचिका संख्या 911/2025 में अंतरिम आदेश के द्वारा घोषित न्यूनतम समर्थन मूल्य की सुनिश्चितता के आधार पर देश की दलहन उपजों को प्रोत्साहित करने के लिए कृषि लागत एवं मूल्य आयोग कि उस अनुशंसा को प्रभावी बनाने का निर्देश दिया है, जिसमें देश के दलहन उत्पादों को प्रोत्साहन देने के लिए आयातित पीली मटर की दाल पर आयात शुल्क के पुनर्निर्धारण की आवश्यकता प्रतिपादित की है। भारत सरकार में गेहूँ एवं चावल के स्थान पर दलहनों को प्रस्थापित करने की नीति को प्रभावी बनाने के लिए पहल की है, दूसरी ओर न्यूनतम समर्थन मूल्य की घोषणा को अनदेखा करते हुए पीली दाल के आयात पर आयात शुल्क शून्य कर दिया था, जिससे चना एवं अरहर जैसी दलहन उपजों के मूल्य घोषित न्यूनतम समर्थन मूल्य से नीचे चले गये। इससे देश में उत्पादित दलहन उपजों का उत्पादक किसानों को सरकार द्वारा घोषित न्यूनतम समर्थन मूल्य से भी वंचित होना पड़ रहा है, यह देश के दलहन उत्पादकों को हतोत्साहित करने का काम है। इस अंतरिम आदेश में भारत सरकार को संबोधित सभी पक्षों की बैठक आयोजित कर उसके विचार विमर्श से उच्चतम न्यायालय को अनगत कराने का निर्देश दिया है, उसके उपरांत ही उच्चतम न्यायालय द्वारा आगामी सुनवाई के लिए 8 मई 2026 की तारीख नियुक्त की है। देश के किसानों की ओर से यह जनहित याचिका किसान महापंचायत के राष्ट्रीय अध्यक्ष रामपाल जाट द्वारा प्रस्तुत की गई है। उनकी ओर से देश के प्रसिद्ध वरिष्ठ अधिवक्ता प्रशांत भूषण के साथ अधिवक्ता नेता टाटी, सोम्या कुमारी, काजल गिरी एवं प्रतीक यादव भी उपस्थित रहे।

# राजस्थान- गैस एजेंसियों के बाहर लंबी लाइनें, ग्राहकों में मारपीट

नेशनल हाईवे पर पलटा एलपीजी से भरा टैंपो

## ढाबों पर खाना महंगा, चाय-काँफी के दाम बढ़ाए

बढ़ता राजस्थान

जयपुर। राजस्थान में गैस सिलेंडर की सप्लाई को लेकर शनिवार को हालात नहीं सुधरे हैं। प्रदेश के अधिकतर जिलों की गैस एजेंसियों पर सुबह से लंबी-लंबी लाइनें हैं। ग्राहकों की शिकायत है कि ऑनलाइन बुकिंग नहीं हो पा रही है। हालांकि, एजेंसी मालिकों का दावा है कि गैस की कमी नहीं है। कस्टमर्स में पैनिक के कारण अचानक डिमांड बढ़ गई है। इधर, अजमेर के किशनगढ़ में सिलेंडर से भरा टैंपो पलट गया। इससे दहशत फैल गई। हनुमानगढ़ के रावतसर उपखंड में गैस सिलेंडर की कमी को लेकर आने वाली शिकायतों के समाधान के लिए कंट्रोल रूम बनाया गया है, जिसमें सरकारी टीचर्स की ड्यूटी लगाई है। इधर गैस की किल्लत के कारण होटल-रेस्टोरेंट में कोयले, लकड़ी और इलेक्ट्रिक चूल्हों का इस्तेमाल बढ़ गया है। डिमांड बढ़ने से ऐसे प्रोडक्ट की कमी और कीमत बढ़ने का भी दावा किया जा रहा है। अलावर में कॉमर्सियल सिलेंडर नहीं मिलने से दुकानदार, ढाबे और होटल वालों को ज्यादा परेशानी है। ढाबों पर खाना महंगा हो गया है। बाजार में चाय-काँफी की दुकानों पर भी भाव बढ़ा दिख रहा है।

### लोगों में पैनिक, सिलेंडर की कमी नहीं- गैस एजेंसी

भरतपुर, कोटा, अजमेर, सलुंवर सहित कई जिलों में आज घरेलू गैस को लेकर एजेंसियों के बाहर लाइनें लगी हैं। उपभाकाओं की शिकायत है कि न उन्हे सिलेंडर मिल रहा है न बुकिंग को लेकर सही जानकारी। हालांकि, एजेंसी संचालकों का दावा है कि

सिलेंडर की कमी नहीं है। भरतपुर की एक गैस एजेंसी के कर्मचारी सुभाष ने बताया है कि उपभोक्ताओं में न जाने किस बात का डर है। वहीं, अजमेर में एक गैस एजेंसी के बाहर लाइन में लगने को लेकर कस्टमर्स ने एक-दूसरे के साथ मारपीट की।

### महंगाई की मार, खर्चा भी बढ़ा

जयपुर में रेस्टोरेंट ऑनर ने बताया- करीब 8000 की नई भट्टी बनवाई है, जिसमें कोयले से काम चलाया जा रहा है। फिलहाल कोयला करीब 26 प्रति किलो मिल रहा है। अगर गैस को किल्लत बनी रही तो इसकी मांग बढ़ने के साथ ही कीमतों में भी बढ़ोतरी हो सकती है। ऐसे में छोटे कारोबारियों के लिए स्थिति और ज्यादा मुश्किल हो सकती है। पहले से महंगाई की मार है, खर्चा बढ़ने से और परेशानी हो रही है।

### कोयले और लकड़ी की डिमांड बढ़ी

जयपुर के जालपुरा में लकड़ी-कोयला विक्रेता राशिद ने बताया कि गैस की कमी होने के कारण लकड़ी और कोयले की डिमांड बढ़ गई है। पहले हार्ड कोयला दिनभर में 100 किलो भी नहीं बिकता था। आज एक दिन में 5 टन कोयला बिक जा रहा है। होटलों में भी आज गैस की किल्लत के चलते लकड़ी और कोयले का उपयोग बढ़ गया है। राशिद ने कहा- कोयले की कीमतों में 10 रुपए का इजाफा हुआ है। पहले कोयले की कीमत 22 रुपए थी। अब 32 रुपए हो गई है। ऐसे ही लकड़ी का कोयला 40 रुपए किलो था। आज 50 रुपए किलो बिक रहा है। वहीं लकड़ी 10 रुपए किलो बिकती थी। अब 12 से 13 रुपए प्रति किलो बिक रही है।



## डोटासरा बोले- गैस सिलेंडर की कालाबाजारी हो रही है

गैस सिलेंडर की किल्लत काग्रेस प्रदेश अध्यक्ष गोविंद सिंह डोटासरा ने कहा- वर्तमान में जो भी हॉस्टल, रेस्टोरेंट चल रहे हैं, वह पूरी तरह से टप हो चुके हैं। हमारे यहां एक रकाउट आवासीय स्कूल संचालित है। परसों यहां से कॉल आया कि हमें सिलेंडर वाइफ़र दरना शाम को बत्तों को खाना नहीं मिल पाया। उनका भूखा सुलाना पड़ेगा। इसके बाद मैंने एसडीएम और तहसीलदार से बात की तो उन्होंने वहां 5 सिलेंडर पहुंचाए।

डोटासरा ने कहा- 900 से 950 रुपए में मिलने वाला सिलेंडर आज कालाबाजारी में मिल रहा है। उसी सिलेंडर के 1500 रुपए तो दो आधे घंटे में मिल जाएगा। सरकार कह रही है कि हम गैस एजेंसियों का अधिक निरीक्षण कर रहे हैं, लेकिन अधिकारी तो चांदी कूट रहे हैं। किसी परिवार के पास सिलेंडर नहीं होगा तो वह खाना कैसे पकाएगा।



## हाइवे पर पलटी सिलेंडरों से भरी गाड़ी, सड़क पर बिखरे 145 एलपीजी सिलेंडर, मर्ती अफराफेरी

किशनगढ़ में शनिवार को बड़ा हादसा टल गया। पुराने किशनगढ़ टोल के पास हाइवे पर चिड़िया बावड़ी क्षेत्र में गैस सिलेंडरों से भरी गाड़ी का टायर फट गया। इससे गाड़ी पलट गई और सिलेंडर सड़क पर बिखर गए। इससे पूरे इलाके में हड़कंप मच गया। मदनगंज थाना प्रभारी सुरेंद्र सिंह ने बताया कि हाइवे पर गाड़ी पलटने की सूचना मिली तो पुलिस टीम मौके पर पहुंची। गाड़ी पलटने से उत्पन्न भरे करीब 145 गैस सिलेंडर हाइवे पर दूर-दूर तक बिखर गए। इतनी भारी तादाद में भरे गैस सिलेंडरों को सड़क पर देख राहगीरों और वाहन चालकों में हड़कंप मच गया। हादसे के कारण नेशनल हाइवे पर यातायात पूरी तरह बाधित हो गया। कुछ ही देर में वाहनों की लंबी कतारें लग गईं।

## 5 दिन बाद कमर्शियल एलपीजी सिलेंडर की सप्लाई शुरू

सरकार बोली- घबराकर बुकिंग न करें; दिल्ली के होटल-रेस्टोरेंट कचरे से बनी गैस इस्तेमाल करें



बढ़ता राजस्थान

नई दिल्ली (एजेंसी)। सरकार ने 5 दिन बाद कमर्शियल एलपीजी सिलेंडर पर लगी रोक हटा दी है। पेट्रोलियम मंत्रालय ने शनिवार को बताया कि देश के 29 राज्यों और केंद्र शासित प्रदेशों में कमर्शियल सिलेंडर का वितरण शुरू कर दिया गया है। सरकार ने 9 मार्च को कमर्शियल सिलेंडर की सप्लाई पर रोक लगाई थी।

वहीं, सिलेंडरों की कालाबाजारी और अवैध भंडारण को रोकने के लिए देशभर में छापेमारी तेज कर दी गई है। सरकार ने कहा है कि घरेलू उपभोक्ताओं को घबराने की जरूरत नहीं है। पेट्रोलियम और नेचुरल गैस मिनिस्ट्री की जॉइंट सेक्रेटरी (मार्केटिंग और ऑयल रिफाइनरी) सुजाता शर्मा ने कहा कि अब दिल्ली-एनसीआर की इंडस्ट्रीज, होटल, रेस्टोरेंट और दूसरी संस्थाओं को एक महीने के लिए नेचुरल गैस की जगह बायोमास से बने पेलेट्स, खासकर रिफ्यूज डिस्ट्रिब्यूट प्यूल पेलेट्स के अस्थायी इस्तेमाल की मंजूरी दे दी गई है।

### सरकार बोली-दिल्ली के होटल-रेस्टोरेंट कचरे से बनी गैस इस्तेमाल करें

पेट्रोलियम और नेचुरल गैस मिनिस्ट्री की जॉइंट सेक्रेटरी (मार्केटिंग और ऑयल रिफाइनरी) सुजाता शर्मा ने कहा कि अब दिल्ली-एनसीआर की इंडस्ट्रीज, होटल, रेस्टोरेंट और दूसरी संस्थाओं को एक महीने के लिए नेचुरल गैस की जगह बायोमास से बने पेलेट्स, खासकर रिफ्यूज डिस्ट्रिब्यूट प्यूल पेलेट्स के अस्थायी इस्तेमाल की मंजूरी दे दी गई है। कमीशन फॉर एयर क्वालिटी मैनेजमेंट यानी सीएचक्यूएम ने यह आदेश जारी किया है। रिफ्यूज-डिस्ट्रिब्यूट प्यूल अमल में कचरे से बनाया गया एक तरह का ईंधन है। इसमें नगर निगम और इंडस्ट्रीज से निकलने वाले सूखे कचरे- जैसे प्लास्टिक, कागज, कपड़ा और लकड़ी को प्रोसेस किया जाता है।

## जयपुर में प्रॉपर्टी कारोबारी पर गोली चलाई

3 गाड़ियों में आए बदमाशों ने घेरकर फायरिंग की; पीड़ित ने आरोपियों की गाड़ी को मारी टक्कर

बढ़ता राजस्थान

जयपुर। जयपुर में घर से मंदिर के लिए निकले एक प्रॉपर्टी कारोबारी पर बदमाशों ने फायरिंग कर दी। कारोबारी सुबह घर से फॉर्च्यूनर गाड़ी लेकर मंदिर जा रहे थे। इसी दौरान 3 लज्जरी गाड़ियों में आए बदमाशों ने उसे घेर लिया और गोली चला दी। गोली फॉर्च्यूनर गाड़ी के बोनट से टकराकर फ्रंट शीशे में जाकर लगी और कारोबारी बच गया। फायरिंग के दौरान कारोबारी ने भी बदमाशों की गाड़ी को टक्कर मार दी। इसके अलावा पैदल भाग रहे एक बदमाश के पीछे अपनी गाड़ी दौड़ा दी। हालांकि आरोपी गाड़ी में बैठकर भाग निकले। घटना बिंदायका थाना इलाके में हाथोज फाटक के पास सुबह करीब 11.30 बजे हुई। बदमाशों ने कारोबारी की गाड़ी को घेरा, फायरिंग की जानकारी के अनुसार, सिरसी गांव के रहने वाले प्रॉपर्टी कारोबारी कमल मीणा उर्फ कमल सिरसी (38) पर फायरिंग हुई है। कमल मीणा शनिवार सुबह करीब 11.30 बजे हाथोज फाटक के पास स्थित मकान से फॉर्च्यूनर गाड़ी लेकर काले हनुमान मंदिर के लिए निकले थे। हाथोज फाटक स्थित एक प्राइवेट स्कूल के पास थार, स्कॉर्पियो और स्विफ्ट कार में आए 10-12 बदमाशों ने कारोबारी की फॉर्च्यूनर गाड़ी को घेर लिया। थार जीप में बैठे एक बदमाश ने कमल मीणा पर फायरिंग की। गोली फॉर्च्यूनर के बोनट से टकराकर फ्रंट शीशे में जाकर लगी।

बढ़ता राजस्थान

जयपुर। मुख्यमंत्री भजनलाल शर्मा ने कहा कि वैश्य समाज में संगठन की प्रबल शक्ति और समाज के प्रति गहरी प्रतिबद्धता है। भारत के इतिहास में वैश्य समाज का योगदान सदैव अग्रणी रहा है।

यह समाज देश की आर्थिक रीढ़ है। इसने हजारों वर्षों से देश की अर्थव्यवस्था को धामे रखा है। उन्होंने कहा कि वैश्य समाज का परिश्रम, व्यापार कौशल और ईमानदारी देश की समृद्धि में सहायक रहे हैं।

शर्मा शनिवार को भांकोरों में अन्तर्राष्ट्रीय वैश्य महासम्मेलन को संबोधित कर रहे थे। उन्होंने कहा कि देश की आजादी के बाद छोटे व्यापारियों से लेकर बड़े उद्योगपतियों ने मिलकर देश की अर्थव्यवस्था को मजबूत बनाया। उद्योग, व्यापार और रोजगार में वैश्य समाज का योगदान किसी से छुपा नहीं है। उन्होंने कहा कि राजस्थान में हस्तशिल्प, रत्न-आभूषण, वस्त्र और खाद्य उद्योग में इस समाज की मेहनत और दूरदर्शिता की झलक मिलती है।

## यूए के Bv Bomber Jets ने संभाला मोर्चा

ईरान में अब तबाही का सबसे बड़ा दौर शुरू करेगा ट्रम्प



बढ़ता राजस्थान

नई दिल्ली (एजेंसी)। ब्रिटेन के रक्षा मंत्री जॉन होली ने पुष्टि की है कि ब्रिटेन ने अमेरिका को ईरान के खिलाफ सीमित रक्षात्मक सैन्य अभियानों के लिये अपने दो ठिकानों का इस्तेमाल करने की अनुमति दी है।

इस तैनाती से अमेरिकी विमानों को ईरान के लक्ष्यों तक पहुंचने में लगने वाला समय लगभग आधा रह गया है। पश्चिम एशिया में भड़क चुके युद्ध के बीच अमेरिका ने जबरदस्त सैन्य आक्रमण का नया अध्याय खोल दिया है। इंग्लैंड के रॉफ फेंयरफोर्ड

## वैश्य समाज का सामाजिक सरोकार के कार्यों एवं संस्कृति से विशेष जुड़ाव-

मुख्यमंत्री ने कहा कि प्रधानमंत्री श्री नरेंद्र मोदी का विकसित भारत 2047 और विकसित राजस्थान 2047 का लक्ष्य वैश्य समाज के विकास और सहयोग के बिना अधूरा है। समाज के अनुभवी व्यापारियों के पास ज्ञान और अनुभव है। इसलिए उस अनुभव को नई पीढ़ी तक पहुंचाकर स्टार्टअप और छोटे उद्यमों को प्रोत्साहित किया जाए। उन्होंने कहा कि देश-विदेश में रहने वाला वैश्य समाज सामाजिक सरोकार के कार्यों और अपनी संस्कृति से हमेशा जुड़ा रहता है। उन्होंने युवाओं से उद्योग के क्षेत्र में आगे बढ़ने की अपील करते हुए कहा कि 'युवा नीकरी लेने वाले नहीं, देने वाले बनें'।

## राज्य सरकार हर वर्ग और क्षेत्र के विकास के लिए कर रही काम-

श्री शर्मा ने कहा कि राज्य सरकार हर वर्ग और क्षेत्र के विकास का रोडमैप बनाकर काम कर रही है।

## अंतर्राष्ट्रीय वैश्य महासम्मेलन, राजस्थान



युवाओं को सरकारी एवं निजी क्षेत्र में मिल रहा रोजगार-श्री शर्मा ने कहा कि 4 लाख सरकारी और 6 लाख निजी क्षेत्र में रोजगार देने के वादे को हमारी सरकार पूरा कर रही है। इसी क्रम में प्रदेश में अब तक सवा लाख से अधिक सरकारी पदों पर नियुक्तियां दी गई हैं। वहीं, 1 लाख 35 हजार पदों पर भर्तियां प्रक्रियाधीन हैं।

उन्होंने कहा कि वर्ष 2026 में एक लाख पदों की जगह सवा लाख पदों पर भर्ती के लिए कैलेण्डर जारी करने की घोषणा भी की गई है।

चैत्र शुक्ल प्रतिपदा को मनाया जाएगा राजस्थान दिवस-मुख्यमंत्री ने कहा कि लौह पुरुष सरदार वल्लभ भाई पटेल की दूरदर्शिता और अथक परिश्रम के कारण 30

मार्च 1949 को भारतीय नववर्ष की चैत्र शुक्ल प्रतिपदा, रेवती नक्षत्र और इन्द्रयोग में वृहद राजस्थान की स्थापना हुई थी। इसीलिए हमने निर्णय लिया कि चैत्र शुक्ल प्रतिपदा को ही राजस्थान दिवस मनाया जाएगा। इस वर्ष 19 मार्च को मनाया जाने वाला यह दिवस राजस्थान की आत्मा, संस्कृति और गौरवशाली इतिहास का उत्सव है।

रामजल सेतु लिंक परियोजना, यमुना जल समझौता, इंदिरा गांधी नहर, गंगनहर, देवास परियोजना सहित अन्य पेयजल एवं सिंचाई

परियोजनाओं पर प्राथमिकता से काम किया गया है। राज्य सरकार उद्योगों को भी पर्याप्त पानी देने के लिए काम कर रही है। इसी प्रकार,

ऊर्जा के क्षेत्र में 8 हजार 261 मेगावाट की उत्पादन क्षमता बढ़ाई गई है। फिलहाल 22 जिलों में किसानों को दिन में बिजली

## पंजाब दौरे से पहले अमित शाह का आप पर हमला, बोले- 'आप-दा सरकार में कानून व्यवस्था खत्म'

बढ़ता राजस्थान

नई दिल्ली (एजेंसी)। केंद्रीय गृह मंत्री अमित शाह शनिवार को पंजाब के दौरे पर जाते। इस दौरान वे मोगा जिले में आयोजित एक बड़ी रैली को संबोधित करेंगे। पंजाब पहुंचने से पहले उन्होंने सत्तारूढ़ आम आदमी पार्टी पर तीखा हमला करते हुए कहा कि रिमोट कंट्रोल वाली 'आप-दा सरकार' में राज्य से कानून व्यवस्था और विकास दोनों ही नदारद हैं।

### सोशल मीडिया पर साधा निशाना

अमित शाह ने सोशल मीडिया प्लेटफॉर्म एक्स पर पोस्ट कर कहा कि पंजाब का हर व्यक्ति बदलाव चाहता है। उन्होंने लिखा कि जवानों, किसानों और मेहनतकश लोगों के लिए प्रसिद्ध पंजाब की पवित्र भूमि को 'आप-दा सरकार' ने करण, ड्रॉस और अपराध में डुबो दिया है। उन्होंने अपने पोस्ट में कहा, रिमोट कंट्रोल वाली आप-दा सरकार में पंजाब से लॉ एंड ऑर्डर और विकास नदारद हैं।

### मोगा रैली को लेकर उत्साह

गृह मंत्री ने आगे लिखा कि वह आज मोगा में भाजपा की 'बदलाव रैली' में पंजाब के बहनों-भाइयों से संवाद करने को लेकर उत्साहित हैं। पार्टी नेताओं के अनुसार यह रैली राज्य में बदलाव और नई राजनीतिक दिशा का संदेश देने का मंच बनेगी।



### भाजपा ने बताया रैली का उद्देश्य

भाजपा नेताओं ने कहा कि गृह मंत्री अमित शाह मोगा के किल्ली चहल में आयोजित विशाल 'बदलाव रैली' को संबोधित करेंगे। इस दौरान पार्टी पंजाब की गुंडागर्दी, नशे और बेरोजगारी से मुक्त कर प्रगति के नए रास्ते पर ले जाने का अपना विजन साझा करेंगी।

### रैली को लेकर जोरदार तैयारियां

पंजाब में अमित शाह की रैली को लेकर बड़े स्तर पर तैयारियां की गई हैं। पार्टी नेताओं का कहना है कि यह रैली राज्य में विकास, सुरासन और नई राजनीतिक दिशा का दृष्टिकोण प्रस्तुत करने का महत्वपूर्ण मंच साबित होगी।

### बाजारों में पलैंग मार्च

इससे पहले पंजाब भाजपा के कार्यकर्ताओं ने शुक्रवार को ढाका विधानसभा क्षेत्र के प्रमुख बाजारों में पलैंग मार्च निकाला। यह मार्च इलाके के कई प्रमुख बाजारों और सार्वजनिक स्थानों से होकर गुजरा, जहां लोगों को राज्य में बदलाव और विकास का संदेश दिया गया। साथ ही उन्हें किल्ली चहल में आयोजित रैली में बड़ी संख्या में शामिल होने के लिए आमंत्रित किया गया।